



ຜູ້ແທນປະຊາຊົນ

PHOUTHEN PASAXON

13-16
ມີນາ
2022
ປີທີ 11
ສະບັບທີ 827

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ສະຖາບັນຄົ້ນຄວ້ານິຕິກຳສະພາແຫ່ງຊາດ ຮອງປະທານ ສພຊ ຕ້ອນຮັບການເຂົ້າຢ້ຽມຂໍ້ນັບຂອງທູດເຢຍລະມັນ

ສະຫລຸບວຽກງານປະຈຳປີ 2021



(ສພຊ) ວັນທີ 2 ມີນາ ຢ່າງລືໄຊ ຫົວໜ້າສະຖາບັນຄົ້ນຄວ້ານິຕິກຳສະພາແຫ່ງຊາດ ໄດ້ ຄວ້ານິຕິກຳສະພາແຫ່ງຊາດ ເຂົ້າ ມີກອງປະຊຸມປະຈຳປີ 2021 ຮ່ວມມີທ່ານ ປອ. ນາງ ສຸນ ຂອງສະຖາບັນຄົ້ນຄວ້ານິຕິກຳ ສະພາແຫ່ງຊາດ ໂດຍການເປັນ ສະພາແຫ່ງຊາດ ທັງເປັນຜູ້ຊີ້ນຳ ປະທານຂອງທ່ານ ປອ. ຢ່າງກຸ້ ສະຖາບັນຄົ້ນຄວ້ານິຕິກຳສະພາ

(ສພຊ) ວັນທີ 4 ມີນາ ຜ່ານມາ, ທີ່ສະພາແຫ່ງຊາດ ທ່ານ ປອ. ນາງ ສຸນທອນ ໄຊ ຍະຈັກ ຮອງປະທານສະພາແຫ່ງ ຊາດ ໄດ້ຕ້ອນຮັບການເຂົ້າຢ້ຽມ ຂໍ້ນັບຂອງທ່ານ ນາງ Annette KNOBLOCH ເອກອັກຄະ ລັດຖະທູດວິສາມັນຜູ້ມີອຳນາດ ເຕັມ ແຫ່ງ ສາທາລະນະລັດ ສະ ຫະລັດເຢຍລະມັນ ປະຈຳ ສປປ ລາວ ເພື່ອສົນທະນາແລກປ່ຽນ ກ່ຽວກັບໂຄງການເຊກາ ແລະ ໂຮຊາລຸກຊຳບວກ (CEGGA programme and Rosa Luxemburg Foundation) ຢູ່ ສປປລາວ.

ໃນໂອກາດນີ້, ທ່ານ ຮອງປະທານສະພາແຫ່ງຊາດ ໄດ້ສະແດງຄວາມຍິນດີຕ້ອນ ຮັບຢ່າງອົບອຸ່ນຕໍ່ທ່ານ ນາງ



Annette KNOBLOCH ແຫ່ງ ສາທາລະນະລັດ ສະຫະ ລາວ ແລະ ສາທາລະນະລັດ ສະ ຫະລັດເຢຍລະມັນ ປະຈຳ ສປປລາວ ທີ່ທ່ານນາງ Annette KNOBLOCH ຖືກແຕ່ງຕັ້ງ ພ້ອມທັງສະແດງຄວາມຊົມເຊີຍ ພ້ອມທັງຕີລາຄາສູງຕໍ່ສາຍພົວ ພັນມິດຕະພາບ ແລະ ການຮ່ວມ ມືທີ່ດີ ລະຫວ່າງ ສາທາລະນະ ລັດ ປະຊາທິປະໄຕ ປະຊາຊົນ

ສໍາມະນາວິທະຍາສາດ ການຍົກເວັ້ນການປະຕິບັດບາງມາດຕາຂອງກົດໝາຍ



(ສພຊ) ເພື່ອເປັນການ ຄົ້ນຄວ້າ, ວິໄຈ ຜົນໄດ້ຮັບ, ຜົນ ເສຍ, ດ້ານຕັ້ງໜ້າ, ດ້ານຫຍໍ້ຫໍ້ ແລະ ບົດຮຽນທີ່ໄດ້ຮັບຈາກ ການຍົກເວັ້ນການປະຕິບັດບາງ ມາດຕາຂອງກົດໝາຍໃນໄລຍະ ຜ່ານມາ ບົນຜົນຖານການສະ ເໜີຢ່າງມີວິທະຍາສາດ ກ່ຽວກັບ ທິດທາງແກ້ໄຂ ແລະ ປັບປຸງໃນ ຕໍ່ໜ້າ; ແລກປ່ຽນບົດຮຽນ ແລະ ລະດົມແນວຄວາມຄິດ ເພື່ອ ຊອກຫາທາງອອກທີ່ດີທີ່ສຸດ ແນໃສ່ຮັບປະກັນໃຫ້ການຄຸ້ມ

ຖອດຖອນບົດຮຽນການຈັດຕັ້ງປະຕິບັດ ວຽກງານສ້າງ ແລະ ປັບປຸງກົດໝາຍ



ເຜີຍແຜ່ຜົນສໍາເລັດກອງປະຊຸມ ສພຊ ແລະ ສພຂ ຢູ່ເມືອງປາກກະດິງ



(ສພຊ) ວັນທີ 3 ມີນາ ຜ່ານມາ, ທ່ານ ນາງ ປິ່ງຄໍາ ລາ ຊະສິມມາ ເລຂາທິການສະພາ ແຫ່ງຊາດ ທັງເປັນສະມາຊິກສະ ພາແຫ່ງຊາດ (ສສຊ) ປະຈຳເຂດ ເລືອກຕັ້ງທີ 11 ແຂວງບໍລິຄໍາ ໄຊ; ທ່ານ ເລື່ອນວິໄລ ຈັນທະ ລາພັນ ຮອງປະທານຄະນະ ສສຊ ປະຈຳເຂດເລືອກຕັ້ງ ທັງເປັນ ຮອງປະທານສະພາປະຊາຊົນ ແຂວງບໍລິຄໍາໄຊ ພ້ອມດ້ວຍຄະ ນະ ໄດ້ເຄື່ອນໄຫວເຜີຍແຜ່ຜົນ ສໍາເລັດກອງປະຊຸມສະໄໝສາ ມັນເທື່ອທີ 2 ຂອງສະພາແຫ່ງ ຊາດ (ສພຊ) ຊຸດທີ IX ແລະ ສະພາປະຊາຊົນແຂວງ (ສພຂ) ບໍລິຄໍາໄຊ ຊຸດທີ II ຢູ່ບ້ານທົ່ງ ນາມີ ເມືອງປາກກະດິງ ແຂວງ

ມອບ-ຮັບ ອຸປະກອນສື່ສານທີ່ທັນສະໄໝ ໃຫ້ແກ່ສະພາປະຊາຊົນແຂວງຜົ້ງສາລີ



(ສພຊ) ເພື່ອເກັບກຳຂໍ້ ມຸນ, ຕິດຕາມ ແລະ ຊຸກຍູ້ການ ເຄື່ອນໄຫວວຽກງານຂອງຄະນະ ເລຂາທິການສະພາປະຊາຊົນ ແຂວງ ໃນການປະຕິບັດໜ້າທີ່ ວຽກງານຂອງຕົນ ໂດຍສະເພາະ ການເປັນເສນາທິການໃຫ້ແກ່ ຄະນະສະມາຊິກສະພາແຫ່ງຊາດ

ສະຖາບັນ...

(ສສຊ) ທັງ 18 ເຂດເລືອກຕັ້ງ, ຫົວໜ້າ-ຮອງຫົວໜ້າພະແນກ ພ້ອມດ້ວຍພະນັກງານ-ວິຊາ ການທີ່ກ່ຽວຂ້ອງເຂົ້າຮ່ວມ.

ກອງປະຊຸມໄດ້ສະຫລຸບ ຕົວຢ່າງການເຄື່ອນໄຫວວຽກ ງານຂອງສະຖາບັນຄົ້ນຄວ້າ ຕີກຳສະພາແຫ່ງຊາດ ປະຈຳປີ 2021; ຮັບຟັງການສະເໜີແຜນ ພັດທະນາວຽກງານ ໄລຍະ 5 ປີ (2021-2025); ຮັບຟັງບົດສະ ຫລຸບການເຄື່ອນໄຫວວຽກງານ ປະຈຳປີ 2021 ແລະ ທິດທາງ ແຜນການ ປີ 2022; ຈາກນັ້ນ, ຜູ້ແທນກອງປະຊຸມໄດ້ພ້ອມກັນ ຄົ້ນຄວ້າ, ປະກອບຄໍາເຫັນ ແລະ ແລກປ່ຽນບົດຮຽນເຊິ່ງກັນແລະ ກັນ ຢ່າງມີເນື້ອໃນເລິກເຊິ່ງ, ກ້ວາງຂວາງ ແລະ ສອດຄ່ອງກັບ ຄວາມຮຽກຮ້ອງຕ້ອງການໃນ ການພັດທະນາວຽກງານຂອງສະ ຖາບັນ ເຊິ່ງວຽກງານຄົ້ນຄວ້າ



ຫົວຂໍ້ວິທະຍາສາດ, ຫົວຂໍ້ຫລັກ ສູດ, ທັກສະຕ່າງໆ ແລະ ການ ສະໜອງຂໍ້ມູນ-ຂ່າວສານ ລ້ວນ ແຕ່ຮັບໃຊ້ໃຫ້ແກ່ການຈັດຕັ້ງ ແລະ ການເຄື່ອນໄຫວຂອງບັນ ດາກົງຈັກການຈັດຕັ້ງຂອງສະ ພາແຫ່ງຊາດ ກໍຄືການປະຕິບັດ 3 ພາລະບົດບາດຂອງສະພາ ແຫ່ງຊາດ ແລະ ສະພາປະຊາຊົນ ຖາບັນ ເຊິ່ງວຽກງານຄົ້ນຄວ້າ

ຍິ່ງຂຶ້ນ. ໃນຕອນທ້າຍຂອງ ກອງປະຊຸມ ໄດ້ຮັບຟັງການໂອ້ ລົມຈາກທ່ານ ປອ. ນາງ ສຸນ ທອນ ໄຊຍະຈັກ ເຊິ່ງທ່ານໄດ້ ສະແດງຄວາມຊົມເຊີຍ ແລະ ຕົວຢ່າງສູງ ຕໍ່ຜົນສໍາເລັດຂອງ ວຽກງານແຕ່ລະດ້ານທີ່ຍາດມາ ໄດ້ ໃນປີ 2021 ທີ່ຜ່ານມາ ເຊິ່ງ ເຫັນວ່າຄະນະສະຖາບັນໄດ້

ເອົາໃຈໃສ່ນໍາພາຢ່າງໃກ້ຊິດຕໍ່ ຄະນະສູນ ແລະ ພະນັກງານ-ລັດ ຖະກອນ ໃນການປະຕິບັດໜ້າ ທີ່ວຽກງານຕາມພາລະບົດບາດ ແລະ ມີຜົນສໍາເລັດໃນຫລາຍ ດ້ານ ຕາມທີ່ໄດ້ສະແດງອອກ ໃນບົດສະຫລຸບຕົວຢ່າງການ ເຄື່ອນໄຫວວຽກງານໃນປີຜ່ານ ມາ, ພ້ອມທັງໄດ້ວາງທິດທາງ ແຜນການໃນປີ 2022 ໂດຍ

ໄດ້ກໍານົດແຜນວຽກຈຸດສຸມໃນ ແຕ່ລະດ້ານ, ກໍານົດແຜນງານ ແລະ ໂຄງການຕ່າງໆ ມີຄວາມ ຖືກຕ້ອງ ແລະ ສອດຄ່ອງກັບ ພາລະບົດບາດ ແລະ ໜ້າທີ່ຂອງ ສະຖາບັນ ເຊິ່ງເປັນຂໍ້ຕົກລົງ ໃໝ່ໃນການພັດທະນາວຽກງານ ຂອງສະຖາບັນໃຫ້ເຕີບໃຫຍ່ຂະ ຫຍາຍຕົວຂຶ້ນເລື້ອຍໆ. (ນິດຕາ ຄຸນປາກດີ)

ຮອງປະທານ...

ຢ່າງບໍ່ຢຸດຢັ້ງ ເຊິ່ງເປັນການປະ ກອບສ່ວນເຂົ້າໃນການພັດທະ ນາປະເທດຊາດ ແລະ ພັດທະນາ ຊີວິດການເປັນຢູ່ຂອງປະຊາຊົນ ລາວ ເປັນຕົ້ນແມ່ນການຮ່ວມ ມືທາງດ້ານເຕັກນິກຜ່ານອົງການ ຮ່ວມມືສາກົນ ເພື່ອການພັດທະ ນາເຢຍລະມັນ (GIZ), ອົງ ການຮ່ວມມືສາກົນອື່ນໆ ໂດຍ ສອດຄ່ອງກັບເປົ້າໝາຍລວມ ຂອງແຜນພັດທະນາເສດຖະ ກິດ-ສັງຄົມ ຂອງລັດຖະບານ ລາວ ເຂົ້າໃນ 3 ຂົງເຂດບຸລິມະ ສິດ ຄື: 1. ການພັດທະນາຊຸມ ນະບົດ, ການປົກປັກຮັກສາຊັບ ພະຍາກອນທໍາມະຊາດ ແລະ ສິ່ງ ແວດລ້ອມ; 2. ການພັດທະນາ ເສດຖະກິດແບບຍືນຍົງ ແລະ 3. ການປົກຄອງ; ສໍາລັບການ



ຊ່ວຍເຫລືອໃນລະຫວ່າງປີ 2020 ຮອດປັດຈຸບັນ ແມ່ນມີ ມູນຄ່າ 28,5 ລ້ານເອີໂຣ; ສໍາ ລັບອົງການເຊກາ, ໂຣຊາລຸກຊໍາ ບວກ ແລະ ການພົວພັນລະ ຫວ່າງສະພາແຫ່ງຊາດລາວ ແລະ ລັດຖະສະພາ ແຫ່ງ ສາທາລະນະ ລັດ ສະຫະພັນເຢຍລະມັນ ແມ່ນມີການພົວພັນອັນດີງາມ

ນໍາກັນຢ່າງເປັນປົກກະຕິຕໍ່ເນື່ອງ ໃນໄລຍະຜ່ານມາ ໂດຍໄດ້ມີ ການແລກປ່ຽນຄະນະຜູ້ແທນ ຂັ້ນຕ່າງໆນໍາກັນ, ແລກປ່ຽນຂໍ້ ມູນ-ຂ່າວສານ, ບົດຮຽນ ແລະ ປະສົບການ ໃນການຈັດຕັ້ງປະ ຕິບັດພາລະບົດບາດ ຂອງອົງ ການນິຕິບັນຍັດ, ການຊຸກຍູ້ ແລະ ສະໜັບສະໜູນການພົວ

ພັນຮ່ວມມື ລະຫວ່າງລັດຖະ ບານລາວ ແລະ ເຢຍລະມັນ ເປັນຕົ້ນແມ່ນການຈັດຕັ້ງປະຕິ ບັດບັນດາສັນຍາ, ສັນທິສັນຍາ ທີ່ສອງຝ່າຍໄດ້ລົງນາມຮ່ວມກັນ ແລະ ເປັນພາຄີ. ສອງອົງການນີ້ ຕິບັດຍັດຢັ້ງໄດ້ຮ່ວມມື ແລະ ສະໜັບສະໜູນເຊິ່ງກັນແລະກັນ ໃນເວທີລັດຖະສະພາພາກພື້ນ

ແລະ ສາກົນ ເປັນຕົ້ນແມ່ນກອງ ປະຊຸມຄູ່ຮ່ວມເຈລະຈາລັດຖະ ສະພາອາຊີເອີຣົບ (ASEP), ສະຫະພັນລັດຖະສະພາສາກົນ (IPU) ແລະ ອື່ນໆ.

ໂອກາດດັ່ງກ່າວ, ທ່ານ ນາງ Annette KNOBLOCH ໄດ້ສະແດງຄວາມຂອບໃຈຕໍ່ ທ່ານ ປອ. ນາງ ສຸນທອນ ໄຊ ຍະຈັກ ທີ່ໄດ້ໃຫ້ການຕ້ອນຮັບ ໃນຄັ້ງນີ້ ພ້ອມທັງຈະສືບຕໍ່ເສີມ ຂະຫຍາຍມູນເຊື້ອແຫ່ງການພົວ ພັນທີ່ດີງາມ ລະຫວ່າງສອງປະ ເທດ ໃຫ້ນັບມື້ນັບມີປະສິດທິ ຜົນຍິ່ງໆຂຶ້ນ ເພື່ອຜົນປະໂຫຍດ ຂອງປະຊາຊົນສອງຊາດ ກໍຄື ເພື່ອສັນຕິພາບ, ສະຫງົບລະພາບ, ມິດຕະພາບ ແລະ ການຮ່ວມມື ເພື່ອການພັດທະນາແບບຍືນຍົງ ໃນພາກພື້ນ ແລະ ໃນທົ່ວໂລກ. (ສອນສັກ ວັນວິໄຊ)

ມອບ-ຮັບ...

ຍົກສູງການຫັນເປັນທັນສະໄໝ ໃນການນໍາໃຊ້ອຸປະກອນສື່ສານ ໄອທີ ເຂົ້າໃນການປະຕິບັດໜ້າ ທີ່ວຽກງານຂອງສະພາແຫ່ງຊາດ ກໍຄືສະພາປະຊາຊົນຂັ້ນແຂວງ ເປັນຕົ້ນການຈັດກອງປະຊຸມ ດ້ວຍຮູບແບບທາງໄກ ໂດຍ ການນໍາໃຊ້ລະບົບສະມາດບອດ ໃຫ້ແກ່ສະພາປະຊາຊົນຂັ້ນແຂວງ ໃນຂອບເຂດທົ່ວປະເທດ ເຊິ່ງ ໃນວັນທີ 9 ມີນາຜ່ານມາ, ໄດ້ ມີພິທີມອບ-ຮັບເຄື່ອງມືສື່ສານ ທີ່ທັນສະໄໝ ເພື່ອຮັບໃຊ້ໃຫ້ ແກ່ການຈັດກອງປະຊຸມທາງໄກ, ເຝີກອີບຣິມ ແລະ ສໍາມະນາ



ຂອງສະພາປະຊາຊົນແຂວງ (ສພຂ) ຜຶງສາລີ ໂດຍການກ່າວ ມອບຂອງທ່ານ ສິງຄໍາ ວົງພະ ຈັນ ຮອງເລຂາທິການສະພາ ແຫ່ງຊາດ ແລະ ກ່າວຮັບໂດຍ ທ່ານ ສິມຈິດ ຫັບລະກອນ ຮອງປະທານສະພາປະຊາຊົນ

ແຂວງ ເຄື່ອງທີ່ນໍາມາມອບໃນ ຄັ້ງນີ້ປະກອບມີ ສະມາດບອດ (VIEWSONIC IFP6570) ທີ່ໄດ້ຮັບການຊ່ວຍເຫລືອຈາກ ແຜນງານເຊກາ ລວມມູນຄ່າ 130 ລ້ານກວ່າກີບ; ຈາກນັ້ນ, ຍັງໄດ້ມີການເຝີກການຕິດຕັ້ງ

ແລະ ການນໍາໃຊ້ອຸປະກອນສະ ມາດບອດ ເພື່ອນໍາໃຊ້ເຂົ້າໃນ ກອງປະຊຸມທາງໄກ. ໃນວັນດຽວກັນ, ຄະ ນະ ຍັງໄດ້ເຮັດວຽກຮ່ວມກັບຄະ ນະເລຂາທິການສະພາປະຊາຊົນ ແຂວງ ແລະ ໄດ້ຮັບຟັງການລາຍ

ງານຫຍໍ້ກ່ຽວກັບສະພາບຜົນ ເດັ່ນ, ຂໍ້ສະດວກ, ຂໍ້ຫຍຸ້ງຍາກ ໃນການຈັດຕັ້ງປະຕິບັດໜ້າທີ່ ວຽກງານຂອງບັນດາຂະແໜງ ການ ເປັນຕົ້ນວຽກງານເນື້ອໃນ, ວຽກງານຈັດຕັ້ງ-ພະນັກງານ, ວຽກງານກວດກາ, ວຽກງານ ຄຸ້ມຄອງຫ້ອງການ, ວຽກງານ ບໍລິຫານ-ການເງິນ, ວຽກງານ ສື່ມວນຊົນແລະວຽກງານອື່ນໆ; ພ້ອມນັ້ນ, ບັນດາຜູ້ເຂົ້າຮ່ວມໄດ້ ມີການແລກປ່ຽນຄໍາຄິດຄໍາເຫັນ ແລະ ປຶກສາຫາລືກັນ ໃນແຕ່ລະ ວຽກງານທີ່ທັງສອງຝ່າຍໃຫ້ ຄວາມສົນໃຈຢ່າງກົງໄປກົງມາ ແລະ ມີເນື້ອໃນທີ່ອຸດົມສົມບູນ. (ອານຸສອນ ພູມມິທອນ)

ຂ່າວກ້ອມ ອ້ອມ ອາທິດ

ຄັດໂດຍ: ຫອມສະນິດ

▣ ປັດຈຸບັນ, ຂະບວນການສັກວັກຊີນແຫ່ງ ຊາດ ພວມດໍາເນີນຕາມທີ່ໄດ້ກໍານົດໄວ້ໃນເປົ້າໝາຍ ເຊິ່ງໄລຍະທີ 1 ໄດ້ສິ້ນສຸດລົງໃນວັນທີ 4 ມີນານີ້ ຫລັງຈາກໄດ້ດໍາເນີນມາແຕ່ວັນທີ 21 ກຸມພາ 2022 ເຊິ່ງດໍາເນີນຢູ່ແຂວງຫົວພັນ, ຊຽງຂວາງ, ອຸດົມໄຊ, ສະຫວັນນະເຂດ ແລະ ໄຊສົມບູນ; ສ່ວນນະຄອນ ຫລວງ ແລະ ແຂວງອື່ນໆ ແມ່ນຖືເປັນໄລຍະທີ 2 ເລີ່ມແຕ່ວັນທີ 7-19 ມີນາ 2022 ຈາກນັ້ນ, ໃນ ເດືອນເມສາ ແລະ ພຶດສະພາ ແມ່ນສັກເຂັມ 2 ແລະ ເຂັມກະຕຸ້ນ ໃຫ້ທັງໝົດ 17 ແຂວງ; ສໍາລັບເປົ້າ ໝາຍທີ່ເຂົ້າຮັບວັກຊີນກັນພະຍາດໂຄວິດ-19 ແມ່ນ ກຸ່ມຄົນໃນໄວອາຍຸ 6 ປີຂຶ້ນໄປ ເຊິ່ງກວມເອົາທັງຜູ້ ທີ່ຍັງບໍ່ທັນໄດ້ຮັບວັກຊີນໂຄວິດ-19 ເຂັມທີ 1, 2 ແລະ ເຂັມກະຕຸ້ນຜ່ານມາ ພາຍຫລັງສໍາເລັດຂະບວນ ການສັກວັກຊີນແຫ່ງຊາດນີ້ແລ້ວ ແມ່ນຈະສືບຕໍ່ຄົ້ນ ຄວ້າສັກໃຫ້ກຸ່ມເປົ້າໝາຍທີ່ຢູ່ໃນໄວອາຍຸ 3-5 ປີຕໍ່ໄປ.

ນສພ. ປະເທດລາວ 11/03/2022

▣ ຜູ້ຕິດເຊື້ອເຮສໄອວີ ຍັງມີທ່າອ່ຽງເພີ່ມຂຶ້ນ ໃນແຕ່ລະປີ ເຊິ່ງໃນປີ 2020 ກວດພົບຜູ້ຕິດເຊື້ອ 1.579 ຄົນ; ໃນ 6 ເດືອນຕົ້ນປີ 2021 ກວດພົບ ຜູ້ຕິດເຊື້ອ 818 ຄົນ ແລະ ຖ້າ 6 ເດືອນທ້າຍປີຕິດ ຊ້ໍາກັນກັບ 6 ເດືອນຕົ້ນປີ ຈະມີຜູ້ຕິດເຊື້ອ 1.639 ຄົນ ເຊິ່ງຈະມີຜູ້ຕິດເຊື້ອຫລາຍກວ່າປີ 2020; ໃນອະ ນາຄິດ ແມ່ນຈະສູ້ຊົນຈັດຕັ້ງປະຕິບັດທຸກວຽກງານ ເພື່ອບັນລຸໃຫ້ໄດ້ເປົ້າໝາຍແບບເລັ່ງລັດ(Fast-Tract) ຂອງອົງການສະຫະປະຊາຊາດຕ່າງເອດ (UNAIDS) ຄື: ພາຍໃນປີ 2025 ບັນລຸໃຫ້ໄດ້ 95-95-95 ແລະ ຢຸດຕິການລະບາດຂອງເຊື້ອເຮສໄອວີ ແລະ ບັນລຸເປົ້າ ໝາຍການພັດທະນາແບບຍືນຍົງ (SDC) ໃຫ້ໄດ້ໃນ ປີ 2030.

ນສພ. ວຽງຈັນໃໝ່ 11/03/2022

▣ ທົ່ວແຂວງອັດຕະປື ມີໂຄງການເຂື່ອນໄຟ ຝ້າທັງໝົດ 31 ໂຄງການ; ໃນນີ້, ເຂື່ອນໄຟຝ້າທີ່ມີ ກໍາລັງຕິດຕັ້ງຫລາຍກວ່າ 5 MW ຂຶ້ນໄປ ມີ 29 ໂຄງການ ລວມກໍາລັງຕິດຕັ້ງທັງໝົດ 1.882,90 MW ແລະ ເຂື່ອນໄຟຝ້າທີ່ມີກໍາລັງຕິດຕັ້ງ 5 MW ລົງມາ ມີຈໍານວນ 2 ໂຄງການ ລວມກໍາລັງຕິດຕັ້ງ 5,65 MW.

ນສພ. ປະເທດລາວ 11/03/2022

ປະຊາຊົນສະໜັບສະໜູນການປະຕິບັດ ສສຊ ປະຈຳເຂດເລືອກຕັ້ງທີ 5 ແຂວງບໍ່ແກ້ວ



(ສພຊ) ໃນລະຫວ່າງວັນທີ 28-2 ມີນາ 2022 ທ່ານ ຈອມສີ ລັດຕະນະບັນ ປະທານຄະນະສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 5, ປະທານສະພາປະຊາຊົນແຂວງ (ສພຂ) ບໍ່ແກ້ວ ສົມທົບກັບທ່ານ ດຣ. ວິລະພັນ ສິລິທຳ ສສຊ ປະຈຳເຂດເລືອກຕັ້ງທີ 5 ແຂວງບໍ່ແກ້ວ ພ້ອມດ້ວຍຄະນະ ໄດ້ເຄື່ອນໄຫວພົບປະຜູ້ມີສິດເລືອກຕັ້ງ ເພື່ອເຜີຍແຜ່ເນື້ອໃນຜົນສຳເລັດກອງປະຊຸມສະໄໝສາມັນເທື່ອທີ 2 ຂອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ຂອງ ສພຂ ບໍ່ແກ້ວ ຊຸດທີ II ໃຫ້ແກ່ການນຳຂອງເມືອງ, ທະຫານ, ຕຳຫລວດ, ພະນັກງານ-ລັດຖະກອນອ້ອມຂ້າງເມືອງ, ພະນັກງານລັດຖະກອນອ້ອມຂ້າງຖານ, ອຳນາດການປົກຄອງບ້ານ ແລະ ປະຊາຊົນບັນດາເຜົ່າ ຢູ່ 5 ຈຸດດ້ວຍກັນຄື: ສະໂມສອນເມືອງຕົ້ນເຜີ້ງ, ບ້ານຫລວງສິງໃຈ, ບ້ານສິດອນມີ, ບ້ານສິດອນແຍງ ແລະ

ເຫັນຫລາຍບັນຫາສຳຄັນທີ່ເປັນບັນຫາຂອງຊາດ ແລະ ຂອງແຂວງໃຫ້ປະຊາຊົນຜູ້ມີສິດເລືອກຕັ້ງໄດ້ຮັບຮູ້ ແລະ ເຂົ້າໃຈເລິກເຊິ່ງຍິ່ງຂຶ້ນ. ໃນໂອກາດດຽວກັນນີ້, ທີ່ ຍັງໄດ້ຮັບຟັງຄຳສະເໜີ ຄຳຄິດ ທີ່ ຍັງໄດ້ຮັບຟັງຄຳສະເໜີ ຄຳຄິດ ຄວາມຮຽກຕ້ອງການຂອງປະຊາຊົນຫລາຍບັນຫາ ເປັນຕົ້ນແມ່ນບັນຫາຕາຝັ່ງເຈື່ອນລ້ຽບແຄມແມ່ນ້ຳຂອງ, ບັນຫາໄຟເຢືອງທາງ ແລະ ບັນຫາອື່ນໆ. ຕໍ່ກັບບັນຫາດັ່ງກ່າວ ສສຊ ໄດ້ອະທິບາຍ ແລະ ໃຫ້ຄວາມກະຈ່າງແຈ້ງຕໍ່ພໍ່ແມ່ປະຊາຊົນໄດ້ຮັບຊາບ ແລະ ນຳເອົາທຸກຄຳສະເໜີຂອງປະຊາຊົນໄປສົມທົບກັບຂະແໜງການ, ເມືອງ, ແຂວງ ແລະ ພາກສ່ວນທີ່ກ່ຽວຂ້ອງ ເພື່ອຄົ້ນຄວ້າພິຈາລະນາແກ້ໄຂ ຕາມຂັ້ນຕອນ ແລະ ລະບຽບການວາງອອກຕື່ມອີກ. (ສພຂ ບໍ່ແກ້ວ)



ປາຖະກະຖາວັນແມ່ຍິງສາກົນ 112 ປີ



(ສພຊ) ໃນຕອນເຊົ້າຂອງວັນທີ 4 ມີນາ 2022 ຢູ່ທີ່ຫ້ອງປະຊຸມຂອງສະພາປະຊາຊົນແຂວງ (ສພຂ) ບໍ່ແກ້ວ ໄດ້ຈັດພິທີປາຖະກະຖາເລົ່າມູນເຊື້ອວັນແມ່ຍິງສາກົນ ວັນທີ 8 ມີນາ 2022 ຄົບຮອບ 112 ປີ (8/3/1910-8/3/2022) ໂດຍການປາຖະກະຖາຂອງທ່ານ ນາງ

ຂອງສະຫະພັນແມ່ຍິງສາກົນທີ່ມີຄວາມອົງອາດກ້າຫານຄຽງປາຄຽງໄຫລ ແລະ ຕໍ່ສູ້ທຸກບັນຮົບທັງແນວໜ້າ ແລະ ແນວຫລັງຂອງແມ່ຍິງທົ່ວໂລກ ກໍຄືແມ່ຍິງລາວ, ເພດຍິງແມ່ນມີສິດເທົ່າທຽບກັບເພດຊາຍເປັນເພດທີ່ມີຄວາມອ່ອນໄຫວແຕ່ບໍ່ອ່ອນແອ. ໃນພິທີປາຖະກະຖາຄັ້ງນີ້ ຍັງໄດ້ຜ່ານຂໍ້ກຳລັງ ແລະ ມອບໃບຍ້ອງຍໍຂອງຄະນະບໍລິຫານງານສູນກາງສະຫະພັນແມ່ຍິງລາວວ່າດ້ວຍການຍ້ອງຍໍກົມກອງ ແລະ ບຸກຄົນໃນການຈັດຕັ້ງປະຕິບັດຄຳຂວັນ ແລະ ຂໍ້ແຂ່ງຂັນ 3 ດີ ສະໄໝທີ VII (ປີ 2016-2020) ໜ່ວຍສະຫະພັນແມ່ຍິງສະພາປະ (ນາງ ຂັນຖະໜອມ ແກ້ວມະນີ)



ຜົນຂະຫຍາຍຜົນສຳເລັດການຢ້ຽມຢາມສັນຖະວະໄມຕີ ສສ.ຫວຽດນາມ ແລະ ການພົບປະທາງໄກ ລະຫວ່າງອົງການນິຕິບັນຍັດ ລາວ ແລະ ລັດເຊຍ

(ສພຊ) ໃນວັນທີ 3 ມີນາ 2022 ຢູ່ທີ່ສະໂມສອນຂອງເມືອງແກ່ນທ່າວ ແຂວງໄຊຍະບູລີ ໄດ້ຈັດກອງປະຊຸມຜັນຂະຫຍາຍຜົນສຳເລັດການຢ້ຽມຢາມສັນຖະວະໄມຕີ ສສ.ຫວຽດນາມ ຢ່າງເປັນທາງການຂອງຄະນະຜູ້ແທນຂັ້ນສູງ ນຳໂດຍປະທານສະພາແຫ່ງຊາດ (ສພຊ) ລາວ ແລະ ຜົນການພົບປະທາງໄກ ລະຫວ່າງປະທານ ສພຊ ລາວ ແລະ ປະທານສະພາສູງລັດເຊຍ ໂດຍການປະທານຂອງທ່ານ ບຸນສິງ ລາດຊະວົງ ຫົວໜ້າຄະນະສະມາຊິກສະພາປະຊາຊົນແຂວງ ປະຈຳເຂດເລືອກຕັ້ງເມືອງແກ່ນທ່າວ, ມີກຳມະການປະຈຳພັກເມືອງ, ກຳມະການພັກເມືອງ, ຫົວໜ້າ-ຮອງຫົວໜ້າຫ້ອງການ, ກົມກອງ, ອົງການຈັດຕັ້ງ, ຕຳນາຄົນ, ພະນັກງານ-ລັດຖະກອນ, ທະຫານ, ຕຳຫລວດເຂົ້າຮ່ວມ 100 ກວ່າຄົນ.

ທ່ານ ບຸນສິງ ລາດຊະວົງ ໄດ້ໃຫ້ເຜີຍແຜ່ຜົນສຳເລັດຂອງການພົບປະດັ່ງກ່າວວ່າ: ໃນລະຫວ່າງວັນທີ 6-8 ທັນວາ 2021 ສະຫາຍ ປອ. ໄຊສົມພອນ ພິມວິຫານ ປະທານ ສພຊ ພ້ອມດ້ວຍຄະນະ ໄດ້ຢ້ຽມຢາມສັນຖະວະໄມຕີ ສສ.ຫວຽດນາມ. ໃນການຢ້ຽມຢາມຄັ້ງນີ້, ຄະນະຜູ້ແທນຂັ້ນສູງ ສພຊ ໄດ້ເຂົ້າຂ້ານັບ ສະຫາຍເລຂາທິການໃຫຍ່ຄະນະບໍລິຫານງານສູນກາງພັກກອມມູນິດຫວຽດນາມ, ຢ້ຽມ



ຂ້ານັບສະຫາຍປະທານປະເທດຫວຽດນາມ, ພົບປະສອງຝ່າຍຢ່າງເປັນທາງການກັບປະທານ ສພຊ ຫວຽດນາມ, ຢ້ຽມຢາມພົບປະນາຍົກລັດຖະມົນຕີຫວຽດນາມ, ຕ້ອນຮັບການເຂົ້າຂ້ານັບຂອງປະທານສູນກາງແນວໂຮມປະເທດຊາດຫວຽດນາມ, ຮ່ວມກັນຈັດສຳມະນາກ່ຽວກັບວຽກງານ ສພຊ ພົມວິຫານ ພ້ອມດ້ວຍຄະນະ ຍັງໄດ້ໄປວາງພວງມາລາ ຢູ່ສູນສານປະທານ ໂຮ່ຈິມິງ, ຢ້ຽມຢາມກຸ່ມບໍລິສັດ ແກ້ວເລີມ, ເຂົ້າຮ່ວມພິທີ

ຫວຽດນາມ ເພື່ອປຶກສາຫາລືບາງບັນຫາທີ່ກ່ຽວຂ້ອງ ກ່ຽວກັບການຮ່ວມມືລະຫວ່າງ ສພຊ ລາວ ແລະ ສພຊ ຫວຽດນາມ. ລັດຖະມົນກະຊວງກະສິກຳ ແລະ ປ່າໄມ້ ພ້ອມດ້ວຍຄະນະ ໄດ້ແຍກຄະນະໄປພົບປະເຮັດວຽກກັບລັດຖະມົນຕີກະຊວງກະສິກຳ ແລະ ພັດທະນາຊຸມນະບົດຂອງ ສສ.ຫວຽດນາມ ເພື່ອປຶກສາຫາລືກ່ຽວກັບການພົວພັນຮ່ວມມືລະຫວ່າງສອງກະຊວງ. ພ້ອມກັນນີ້, ລັດວິສາຫະກິດໄຟຟ້າລາວ ໄດ້ແຍກຄະນະໄປພົບປະເຮັດວຽກກັບລັດວິສາຫະກິດໄຟຟ້າຫວຽດນາມ ແລະ ສະມາຊິກສະພາແຫ່ງຊາດ ທີ່ເປັນຜູ້ປະກອບການທາງດ້ານເສດຖະກິດ ໄດ້ເຮັດວຽກຮ່ວມກັບລັດວິສາຫະກິດໄຟຟ້າຫວຽດນາມ ແລະ ເຜີຍແຜ່ການພົບປະທາງໄກລະຫວ່າງສະຫາຍປະທານສະພາແຫ່ງຊາດລາວ ກັບສະຫາຍປະທານສະພາສູງລັດເຊຍຕື່ມອີກ. (ນັກຂ່າວເມືອງແກ່ນທ່າວ)



ສສຊ ເຂດ 11 ສຳເລັດການພົບປະຜູ້ມີສິດເລືອກຕັ້ງ ແລະ ເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 2

(ສພຊ) ໃນລະຫວ່າງວັນທີ 8-9 ມີນາ 2022 ທ່ານ ປອ. ສຸວັນນີ ໄຊຊະນະ ປະທານຄະນະສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 11, ທ່ານ ຫຼວງພັນ ອຸດສາ ສສຊ ປະຈຳເຂດເລືອກຕັ້ງ ພ້ອມດ້ວຍຄະນະໄດ້ເຄື່ອນໄຫວຢ້ຽມຢາມ, ພົບປະໂອ້ລົມ ແລະ ເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ສະພາປະຊາຊົນແຂວງ (ສພຂ) ບໍລິຄຳໄຊ ຊຸດທີ II ສາມາດເຄື່ອນໄຫວໄດ້ທັງໝົດ 3 ຈຸດ ເຊິ່ງມີຄະນະນຳຂອງເມືອງ, ພະນັກງານ-ລັດຖະກອນ ຕະຫລອດຮອດພໍ່ແມ່ປະຊາຊົນບ້ານໂພນຄຳ, ບ້ານວັງບານ ແລະ ບ້ານນ້ຳອ່ອນ ເຂົ້າຮ່ວມທັງໝົດ 373 ຄົນ ຍິງ 114 ຄົນ.

ການເຄື່ອນໄຫວພົບປະໃນຄັ້ງນີ້, ບັນດາທ່ານ ສສຊ ປະຈຳເຂດເລືອກຕັ້ງໄດ້ ນຳເອົາເນື້ອໃນຜົນສຳເລັດຂອງກອງ



ປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ແລະ ສພຂ ບໍລິຄຳໄຊ ຊຸດທີ II ພ້ອມດ້ວຍບັນດານິຕິກຳທີ່ກ່ຽວຂ້ອງໃນພໍ່ແມ່ປະຊາຊົນບ້ານໂພນຄຳ, ບ້ານວັງບານ ແລະ ບ້ານນ້ຳອ່ອນ ເຂົ້າຮ່ວມທັງໝົດ 373 ຄົນ ຍິງ 114 ຄົນ. ການແກ້ໄຂບັນຫາຂໍ້ຫຍຸ້ງຍາກທາງດ້ານເສດຖະກິດ-ການເງິນ, ການສະໜັດກັນ ແລະ ແກ້ໄຂບັນຫາຢາເສບຕິດ ໄດ້ອະທິບາຍ, ຊີ້ແຈງ ແລະ ເຜີຍແຜ່ໃຫ້ເປົ້າໝາຍຜູ້ເຂົ້າຮ່ວມໄດ້ຮັບຮູ້ ແລະ ເຂົ້າໃຈ.

ຜ່ານການເຄື່ອນໄຫວຄັ້ງນີ້, ເຫັນວ່າພະນັກງານ, ທະຫານ, ຕຳຫລວດ ຕະຫລອດຮອດພໍ່ແມ່ປະຊາຊົນກໍ່ໃຫ້ຄວາມສົນໃຈ, ພ້ອມທັງມີການສົນທະນາແລກປ່ຽນຄຳຄິດຄຳເຫັນທີ່ສະເໝີຕໍ່ສສຊ ປະເຂດເລືອກຕັ້ງ ເຊິ່ງບັນຫາ ແລະ ຄຳສະເໜີທີ່ປະຊາຊົນໃຫ້ຄວາມສົນໃຈຫລາຍແມ່ນບັນຫາການກໍ່ສ້າງພື້ນຖານໂຄງລ່າງ, ການສ້ອມແປງທະຫົນຫົນທາງ, ການສ້ອມແປງໂຮງຮຽນ ແລະ

ບັນຫາການປັບປຸງການດຳລົງຊີວິດຂອງປະຊາຊົນບັນດາເຜົ່າເຊິ່ງຄຳສະເໜີດັ່ງກ່າວ ສສຊ ປະຈຳເຂດເລືອກຕັ້ງ ແລະ ຄະນະນຳຂອງເມືອງກໍ່ໄດ້ອະທິບາຍຊີ້ແຈງໃຫ້ປະຊາຊົນຮັບຊາບສ່ວນໜຶ່ງແລ້ວ ແລະ ຍັງມີບາງຄຳສະເໜີທີ່ເຫັນວ່າຈຳເປັນຮີບດ່ວນຄະນະສສຊ ປະຈຳເຂດເລືອກຕັ້ງສັງລວມເພື່ອສົ່ງໃຫ້ອົງການປົກຄອງແຂວງ

ອ່ານຕໍ່ໜ້າ 5...

ສສຊ ແລະ ສສຂ ເຊກອງ ເຜີຍແຜ່ ຜົນສໍາເລັດກອງປະຊຸມສະໄໝສາມັນເທື່ອທີ 2

(ສສຊ) ໂດຍປະຕິບັດຕາມພາລະບົດບາດ, ສິດ ແລະ ໜ້າທີ່ຂອງສະມາຊິກສະພາແຫ່ງຊາດ (ສສຊ) ແລະ ສະມາຊິກສະພາປະຊາຊົນຂັ້ນແຂວງ (ສສຂ) ທີ່ໄດ້ກຳນົດໄວ້ໃນກົດໝາຍ ໃນລະຫວ່າງວັນທີ 1-4 ມີນາ 2022, ທ່ານ ດົງເພັດ ພະຍົນ ສສຊ ຊຸດທີ IX ປະຈຳເຂດເລືອກຕັ້ງທີ 16 ແຂວງ ເຊກອງ, ປະທານສະພາປະຊາຊົນແຂວງ, ທ່ານ ຄຳປະສິດ ເທບວົງສາ ສສຊ ປະຈຳເຂດເລືອກຕັ້ງທີ 16, ກຳມະການສູນກາງແນວລາວສ້າງຊາດ, ຮອງປະທານນັກທຸລະກິດໜຸ່ມແຫ່ງຊາດ, ປະທານບໍລິສັດເທບວົງສາ ພາວເວີຈຳກັດ ແລະ ທ່ານ ເພັງນາ ຈັນທະພອນ ຮອງເລຂາພັກເມືອງ, ສສຂ ຊຸດທີ II, ຫົວໜ້າໜ່ວຍເລືອກຕັ້ງເມືອງດາກຈິງ ພ້ອມດ້ວຍຄະນະ ໄດ້ເຄື່ອນໄຫວເຜີຍແຜ່ຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ແລະ ສະພາປະຊາຊົນແຂວງ ຊຸດທີ II ເຊິ່ງຕິດພັນກັບການເຜີຍແຜ່ເຊື້ອມຊຶມ ແລະ ຜົນຂະຫຍາຍ 2 ວາລະແຫ່ງຊາດ ຢູ່ເມືອງດາກຈິງ ໂດຍເລັ່ງໃສ່ບັນດາກຸ່ມບ້ານໃນເຂດທຸລະກິດດານຫ່າງໄກສອກຫລີກ.

ການຜັນຂະຫຍາຍໃນຄັ້ງນີ້ ມີທັງໝົດຢູ່ 4 ຈຸດໃຫຍ່ຄື: ຈຸດທີ 1 ຢູ່ບ້ານດາກປາຣໄໝ;



ຈຸດທີ 2 ບ້ານຕັ້ງຕະລັງ; ຈຸດທີ 3 ບ້ານດາກແຢນ ແລະ ຈຸດສຸດທ້າຍຢູ່ບ້ານດາກຊຽງເອ ເຊິ່ງມີຜູ້ເຂົ້າຮ່ວມທັງໝົດ 558 ຄົນ ຍິງ 261 ຄົນ. ທັງນີ້, ກໍເພື່ອເປັນການຜັນຂະຫຍາຍ ແລະ ໂຄສະນາເຜີຍແຜ່ບັນດາມະຕິຮັບຮອງໃນກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ແລະ ສະພາປະຊາຊົນແຂວງ ຊຸດທີ II ແນໃສ່ເຮັດໃຫ້ແມ່ແບບຊາຊົນບັນດາເຜົ່າຂອງເມືອງດາກຈິງ ໄດ້ຮັບຮູ້ ແລະ ເຂົ້າໃຈຕໍ່ລະບົບກົງຈັກການຈັດຕັ້ງ, ພາລະບົດບາດ, ສິດ ແລະ ໜ້າທີ່ຂອງສະພາແຫ່ງຊາດ ກໍຄືສະພາປະຊາຊົນຂັ້ນແຂວງ ແລະ ເນື້ອໃນວຽກງານສໍາຄັນທີ່ໄດ້ພິຈາລະນາຮັບຮອງເອົາໃນກອງປະຊຸມສະໄໝສາມັນເທື່ອທີ 2 ຂອງສະພາ

ແຫ່ງຊາດ ຊຸດທີ IX ແລະ ກອງປະຊຸມ ສະໄໝສາມັນເທື່ອທີ 2 ຂອງສະພາປະຊາຊົນແຂວງ ຊຸດທີ II, ພ້ອມທັງເປັນການພົບປະ ແລະ ຮັບຟັງກ່ຽວກັບຄໍາສະເໜີຂອງແມ່ປະຊາຊົນຜູ້ມີສິດເລືອກຕັ້ງ ໂດຍສະເພາະດ້ານພື້ນຖານໂຄງລ່າງດ້ານຄົມມະນາຄົມ, ລະບົບໄຟຟ້າ, ນໍ້າປະປາ, ດ້ານໄປສະນີໂທລະຄົມມະນາຄົມ, ການສຶກສາ, ສາທາ, ການຊຸກຍູ້ສິ່ງເສີມ ແລະ ດ້ານນະໂຍບາຍຕ່າງໆ ແມ່ນຍັງບໍ່ທັນຕອບສະໜອງໄດ້ເທົ່າທີ່ຄວນ ຕໍ່ກັບຄໍາສະເໜີດັ່ງກ່າວ ຄະນະ ສສຊ ແລະ ສສຂ ຈະໄດ້ນຳໄປສະເໜີຕໍ່ຄະນະນຳຂັ້ນເທິງ ກໍຄືພາກສ່ວນທີ່ກ່ຽວຂ້ອງໄດ້ຮັບຮູ້ ແລະ ພິຈາລະນາແກ້ໄຂຕາມຄວາມເໝາະສົມ.

ພະຍົນ ກໍໄດ້ໂອ້ລົມຕໍ່ຄະນະພັກ, ອຳນາດການປົກຄອງບ້ານ, ເຈົ້າໜ້າທີ່, ຄູ-ອາຈານ ຕະຫລອດຮອດແມ່ປະຊາຊົນຜູ້ມີສິດເລືອກຕັ້ງ ໃຫ້ສືບຕໍ່ຮັກສາສະຖຽນລະພາບທາງດ້ານການເມືອງຢ່າງໜັກແໜ້ນ, ເພີ່ມທະວີຄວາມສາມັກຄີປອງດອງ, ມີປະຊາທິປະໄຕ ແລະ ມີຄວາມສະໝັ້ນພາບຕໍ່ແນວທາງຂອງພັກ, ລະບຽບກົດໝາຍຂອງລັດ, ອະນຸລັກຮັກສາຮີດຄອງປະເພນີອັນດີງາມຂອງຊາດ-ຂອງເຜົ່າ, ມີຄວາມດຸໝັ່ນຂະຫຍັນພຽນໃນການທຳການຜະລິດ ເປັນຕົ້ນດ້ານການປູກ-ການລ້ຽງໃຫ້ກຸ່ມກິນ ແລະ ກາຍເປັນສິນຄ້າ ເພື່ອສ້າງເສດຖະກິດຄອບຄົວໃຫ້ດີຂຶ້ນ ຄຽງຄູ່ກັບການເຝົ້າລະວັງ, ການຕ້ານ, ສະກັດກັ້ນ ການແຜ່ລະບາດຂອງພະຍາດ ໂຄວິດ-19.

ພ້ອມນີ້, ຄະນະ ສສຊ, ສສຂ ຍັງໄດ້ນຳເອົາເຄື່ອງຊ່ວຍເຫລືອຈຳນວນໜຶ່ງມອບໃຫ້ອຳນາດການປົກຄອງບ້ານ ເພື່ອນຳໄປແຈກຢາຍໃຫ້ໂຮງຮຽນ ແລະ ຄອບຄົວທີ່ທຸກຍາກຂາດເຂີນພາຍໃນບ້ານໃຫ້ທົ່ວເຖິງ ເຊິ່ງໃນນັ້ນ, ມີເຂົ້າສານ, ອາຫານແຫ້ງ, ເຄື່ອງນຸ່ມຫິມ ແລະ ອຸປະກອນສຶກສາ-ກິລາ.

(ນາລີວັນ)

ກອງປະຊຸມປະຈຳປີ 2021 ຂອງຄະນະເລຂາທິການ ສພຂ ຄຳມ່ວນ



(ສສຊ) ໃນວັນ 3 ມີນາ 2022 ທີ່ຫ້ອງປະຊຸມສະພາປະຊາຊົນແຂວງ (ສພຂ) ຄຳມ່ວນ ໄດ້ເປີດກອງປະຊຸມການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການ ປະຈຳປີ 2022 ໂດຍການເປັນປະທານຂອງທ່ານ ສະເຫລີມສັກ ແກ້ວຈັນທະລາ ເລຂາທິການສະພາປະຊາຊົນແຂວງ (ສພຂ) ຄຳມ່ວນ ໂດຍການເຂົ້າຮ່ວມທ່ານ ບົວພັນ ແສງຈັນ ຮອງປະທານ ສພຂ ຄຳມ່ວນ ພ້ອມດ້ວຍບັນດາທ່ານຄະນະປະຈຳ ສພຂ, ຄະນະກຳມະການ, ຄະນະເລຂາທິການ, ຫົວໜ້າ-ຮອງຫົວໜ້າຂະແໜງ ຕະຫລອດຮອດພະນັກງານ-ລັດຖະກອນພາຍໃນ ສພຂ ເຂົ້າຮ່ວມທັງໝົດ 38 ທ່ານ ຍິງ 17 ທ່ານ.

ກອງປະຊຸມໃນຄັ້ງນີ້, ແມ່ນເພື່ອສະຫຼຸບຕີລາຄາຄືນຜົນງານ, ຈຸດດີ, ຈຸດອ່ອນ ແລະ ຂໍ້ຄົງຄ້າງໃນການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການ ປະຈຳປີ 2022 ຂອງຄະນະເລຂາທິການ ສພຂ ຄຳມ່ວນ, ໃນການເຮັດທີ່ຕາມພາລະບົດບາດ, ສິດ ແລະ ໜ້າທີ່ເປັນເຈົ້າການເຂົ້າໃສ່ເນື້ອໃນຄັ້ງນີ້ ເປັນເສນາທິການຮອບດ້ານໃຫ້ແກ່ ສພຂ, ຄະນະປະຈຳ ສພຂ,

ຄະນະສະມາຊິກສະພາແຫ່ງຊາດປະຈຳເຂດເລືອກຕັ້ງ ແລະ ຄະນະສະມາຊິກສະພາປະຊາຊົນແຂວງປະຈຳເຂດເລືອກຕັ້ງເມືອງ.

ໃນກອງປະຊຸມໄດ້ຮັບຟັງການຜ່ານຮ່າງບົດລາຍງານການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການ ປະຈຳປີ 2022 ຂອງຄະນະເລຂາທິການ ສພຂ, ມະຕິຂອງຄະນະປະຈຳ ສພຂ ຄຳມ່ວນ ວ່າດ້ວຍການຈັດຕັ້ງ ແລະ ການເຄື່ອນໄຫວວຽກງານຂອງຄະນະເລຂາທິການ ສພຂ ຄຳມ່ວນ ສະບັບເລກທີ 138/ຄປຈ.ສພຂ, ລົງວັນທີ 7 ທັນວາ 2022, ມະຕິຕົກລົງຂອງຄະນະເລຂາທິການວ່າດ້ວຍການແບ່ງຄວາມຮັບຜິດຊອບວຽກງານໃຫ້ພະນັກງານພາຍໃນ 4 ຂະແໜງການທີ່ຂຶ້ນກັບຄະນະເລຂາທິການ ສພຂ ຄຳມ່ວນ, ປະຈຳປີ 2021 ແລະ ທິດທາງປະຈຳປີ 2022; ພ້ອມນັ້ນ, ກອງປະຊຸມຍັງໄດ້ປະກອບຄໍາຄິດຄໍາເຫັນຢ່າງມີບັນຍາກາດອັນຝືດຝັນ ແລະ ເປັນເຈົ້າການເຂົ້າໃສ່ເນື້ອໃນຄັ້ງນີ້ ໃຫ້ມີອັນຄົບຖ້ວນສົມບູນເລິກເຊິ່ງຖືກຕ້ອງ, ສອດຄ່ອງກັບສະ

ພາບຄວາມເປັນຈິງ ທັງເປັນບ່ອນອີງໃຫ້ແກ່ການຈັດຕັ້ງປະຕິບັດວຽກງານໃນຕໍ່ໜ້າໃຫ້ໄດ້ຮັບປະສິດທິພາບ ແລະ ປະສິດທິຜົນດີຂຶ້ນເປັນກ້າວໆ.

ຕອນທ້າຍກອງປະຊຸມ, ທ່ານ ບົວພັນ ແສງຈັນ ຮອງປະທານ ສພຂ ໄດ້ໃຫ້ກຽດໂອ້ລົມຕໍ່ກອງປະຊຸມ ໂດຍທ່ານໄດ້ສະແດງຄວາມຍ້ອງຍໍ ແລະ ຊົມເຊີຍຕໍ່ຜົນງານທີ່ຄະນະເລຂາທິການສະພາປະຊາຊົນຂັ້ນແຂວງ ຍາດໄດ້ຜົນງານອັນພົ້ນເດັ່ນມາຫລາຍດ້ານ ຕະຫລອດໄລຍະ 1 ປີ ທີ່ຜ່ານມາ; ພ້ອມນັ້ນ, ຮອງປະທານ ສພຂ ໄດ້ເນັ້ນໜັກຕື່ມໃຫ້ເອົາໃຈໃສ່ຍົກສູງສ້າງຂີດຄວາມສາມາດວຽກງານເປັນເສນາທິການຮອບດ້ານບົນພື້ນຖານກົດໝາຍທັງຕ້ອງຄົ້ນຄວ້ານິຕິກຳໃຫ້ເລິກເຊິ່ງບັນຫານີ້ໃຫ້ຖືເປັນບັນຫາທີ່ສໍາຄັນ; ເອົາໃຈໃສ່ປະຕິບັດໜ້າທີ່ທັງຕິດຕາມກວດກາລະອຽດໃນການເຄື່ອນໄຫວວຽກງານແຕ່ລະດ້ານຂອງຄະນະເລຂາທິການ ແລະ ແຂງແໜງການ ເພື່ອຊອກຫາວິທີແກ້ໄຂປ່ຽນແປງບາງບັນຫາທີ່ເປັນຂໍ້ຄົງຄ້າງໃຫ້ດີຂຶ້ນເລື້ອຍໆ.

(ເອື້ອ ມະໂນສິງ)

ສພຂ ອຸດົມໄຊ ຕີລາຄາການເຄື່ອນໄຫວພົບປະຜູ້ມີສິດເລືອກຕັ້ງ



(ສສຊ) ຕອນບ່າຍວັນຈັນທີ 28 ກຸມພາ 2022 ຢູ່ທີ່ຫ້ອງປະຊຸມສະພາປະຊາຊົນແຂວງ (ສພຂ) ອຸດົມໄຊ ໄດ້ຈັດກອງປະຊຸມສະຫຼຸບຕີລາຄາການເຄື່ອນໄຫວພົບປະຜູ້ມີສິດເລືອກຕັ້ງ ແລະ ເຜີຍແຜ່ຜົນສໍາເລັດຂອງກອງປະຊຸມສະໄໝສາມັນເທື່ອທີ 2

ຂອງສະພາແຫ່ງຊາດ (ສສຊ) ຊຸດທີ IX ແລະ ສພຂ ຊຸດທີ II ໂດຍການເປັນປະທານຂອງທ່ານ ຄຳດີ ວົງລ້ອມ ປະທານ ສພຂ; ມີຮອງປະທານ ສພຂ, ບັນດາທ່ານໃນຄະນະປະຈຳ ສພຂ, ຄະນະເລຂາທິການ ສພຂ, ຫົວໜ້າ-ຮອງຫົວໜ້າຂະແໜງ ແລະ ວິຊາ

ການພາຍໃນ ສພຂ ເຂົ້າຮ່ວມຢ່າງພ້ອມພຽງ.

ກອງປະຊຸມໄດ້ຮັບຟັງການຜ່ານຮ່າງບົດສະຫຼຸບຕີລາຄາການເຄື່ອນໄຫວພົບປະຜູ້ມີສິດເລືອກຕັ້ງ ແລະ ເຜີຍແຜ່ຜົນສໍາເລັດຂອງກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດ

ທີ IX ແລະ ສພຂ ຊຸດທີ II ເຊິ່ງບົດສະຫຼຸບດັ່ງກ່າວໄດ້ສະແດງອອກໃຫ້ເຫັນດ້ານດີ-ດ້ານອ່ອນ ແລະ ຂໍ້ຄົງຄ້າງຫລາຍຢ່າງທີ່ຈະໄດ້ປັບປຸງແກ້ໄຂ; ຫລັງຈາກນັ້ນ, ກອງປະຊຸມໄດ້ເປີດກວ້າງໃຫ້ຜູ້ເຂົ້າຮ່ວມປະກອບຄໍາຄິດຄໍາເຫັນຢ່າງກົງໄປກົງມາ ເພື່ອເຮັດໃຫ້ການກະກຽມ ແລະ ເຄື່ອນໄຫວໃນຄັ້ງຕໍ່ໄປໃຫ້ດີຂຶ້ນກວ່າເກົ່າ.

ໂອກາດດັ່ງກ່າວ, ປະທານກອງປະຊຸມຍັງໄດ້ເຜີຍແຜ່ເອກະສານປາຕະກະຖາລະນີກວັນສ້າງຕັ້ງອົງການກວດກາພັກ-ລັດສປປລາວ ຄົບຮອບ 40 ປີ (16/2/1982-16/2/2022) ຕື່ມອີກ.

(ນັກຂ່າວ ສພຂ ອຸດົມໄຊ)




ຕໍ່ລາກໜ້າ 4... ໃນໂອກາດນີ້, ທີ່ຄະນະ

ສສຊ ປະຈຳເຂດເລືອກຕັ້ງລົງມາເຄື່ອນໄຫວ ແລະ ພົບປະຊາຊົນຄັ້ງນີ້ ຍັງໄດ້ມີການລະດົມເຄື່ອງເພື່ອພິຈາລະນາແກ້ໄຂໃຫ້ທັນກັບເວລາ.

ໜຶ່ງຈາກພາກລັດ ແລະ ເອກະຊົນເພື່ອນຳໄປມອບໃຫ້ອົງການປົກຄອງເມືອງ, ຂະແໜງການສຶກສາ, ກຳລັງປ້ອງກັນຊາດ ແລະ ພໍ່ແມ່ປະຊາຊົນບັນດາເຜົ່າ.

(ນັກຂ່າວ ສພຂ ບໍລິໄຊ)



ທາມກາງບັນຍາກາດທີ່ຫົວ
ຝັກ-ຫົວລັດ, ກຳລັງປະກອບອາວຸດ ແລະ
ປວງຊົນລາວທັງຊາດ ພວມສຸມໃສ່ຈັດ
ຕັ້ງຜັນຂະຫຍາຍມະຕິກອງປະຊຸມໃຫຍ່
ຄັ້ງທີ XI ຂອງຝັກ ແລະ ສຸມໃສ່ຈັດຕັ້ງ
ປະຕິບັດ 2 ວາລະແຫ່ງຊາດ ຢ່າງເປັນ
ຂະບວນພິດພັນ ເພື່ອເປັນການກະກຽມ
ໃຫ້ແກ່ການສະເຫລີມສະຫລອງໃຫ້
ແກ່ວັນສ້າງຕັ້ງຝັກປະຊາຊົນປະຕິວັດ
ລາວ ທີ່ໄດ້ໝູນວຽນມາບັນຈົບຄົບ
ຮອບ 67 ປີ (22 ມີນາ 1955-22 ມີ
ນາ 2022) ສະນັ້ນ, ໃນຄໍລຳ 108 ສາ
ລະ ສະບັບນີ້, ເຮົາໄດ້ນຳເອົາ 4 ບົດ
ຮຽນ 6 ເປົ້າໝາຍຂອງຝັກ ມານຳສະ
ເໜີຜ່ານສາຍຕາຜູ້ອ່ານ ເພື່ອເປັນການ
ທົບທວນຄືນອີກເທື່ອໜຶ່ງ.

ບົນຈິດໃຈສ້າງການຫັນປ່ຽນ
ໃໝ່ ກອງປະຊຸມໃຫຍ່ຝັກຜູ້ແທນທົ່ວ
ປະເທດ ຄັ້ງທີ XI ຂອງຝັກປະຊາຊົນ
ປະຕິວັດລາວ ໄດ້ຮັບຮອງເອົາບົດຮຽນ
4 ປະການ ທີ່ຖອດຖອນໄດ້ຈາກພຶດ
ຕິກຳແຫ່ງການຈັດຕັ້ງປະຕິບັດມະຕິ
ກອງປະຊຸມໃຫຍ່ຄັ້ງທີ X ຂອງຝັກ ກໍ
ຄືພຶດຕິກຳຕົວຈິງ ໃນການນຳພາຂອງ
ຝັກເຮົາໃນຫລາຍສິບປີຜ່ານມາ ເພື່ອ
ເປັນບົດຮຽນ ແລະ ເປັນບ່ອນອີງສຳ
ຄັນໃນການປັບປຸງການນຳພາຊື່ນຳ
ແລະ ການຈັດຕັ້ງປະຕິບັດແນວທາງນະ



ໂຍບາຍຂອງຝັກໃນຕໍ່ໜ້າ ດັ່ງນີ້:

1. ໃນການຍົກລະດັບຄວາມ
ສາມາດ ແລະ ຄຸນນະພາບການນຳພາ
ຂອງຝັກ, ມີຄວາມຈຳເປັນຕ້ອງຮັບປະ
ກັນການກຳນົດເນື້ອໃນໜ້າທີ່ການເມືອງ
ໃຫ້ຖືກຕ້ອງແທດຕົວຈິງ ແລະ ມີຄວາມ
ເປັນໄປໄດ້ໃນທາງປະຕິບັດ ຄຽງຄູ່ກັບ
ການແກ້ໄຂບັນຫາດ້ານການຈັດຕັ້ງ,
ການຈັດວາງບຸກຄະລາກອນ, ແບບ
ແຜນການນຳພາ-ຊີ້ນຳ ແລະ ການຄຸ້ມ
ຄອງດ້ານລະບຽບວິໄນ.
2. ການພັດທະນາເສດຖະກິດ
ຂອງຊາດ ຕ້ອງມີການສົມທົບແໜ້ນ
ລະຫວ່າງການຂະຫຍາຍຜືນຖານການ
ຜະລິດ ແລະ ບໍລິການຂະໜາດໃຫຍ່

- ຢ່າງມີຈຸດສຸມ, ສ້າງເປັນຂະແໜງການ
ແລະ ຜະລິດຕະພັນປາຍແຫລມ ກັບ
ການຮັບປະກັນໃຫ້ຊາວຊົນນະບົດ, ຜູ້
ປະກອບການມີການພັດທະນາທີ່ລິ
ເລີ່ມ. ຈາກສ້າງຄວາມສາມາດເພິ່ງ
ຕົນເອງ ແລະ ພັດທະນາຍົກລະດັບຊີ
ວິດການເປັນຢູ່ໃຫ້ດີຂຶ້ນເລື້ອຍໆ ເພື່ອ
ຮັບປະກັນການສ້າງຖານເສດຖະກິດທີ່
ເຂັ້ມແຂງ, ເປັນເຈົ້າຕົນເອງ ແລະ ແກ້
ໄຂການຫລຸດໂຕນແບບບໍ່ເປັນທຳ.
3. ຮັບປະກັນການພັດທະນາ
ຊັບພະຍາກອນມະນຸດ ທັງດ້ານສະໜອງ
ຄວາມຕ້ອງການ ທັງສ້າງເປັນກຳລັງຂັບ
ເຄື່ອນໃຫ້ແກ່ການພັດທະນາດ້ານເສດ
ຖະກິດ-ສັງຄົມ ແລະ ການປົກປ້ອງ-ເສີມ

- ຂະຫຍາຍສິດພົນປະໂຫຍດຂອງພົນລະ
ເມືອງ, ຄຸນຄ່າຄວາມເປັນມະນຸດ ແລະ
ຄວາມສີວິໄລດ້ານຈິດໃຈຂອງຄົນລາວ.
4. ຜັນຂະຫຍາຍ ແລະ ຈັດ
ຕັ້ງປະຕິບັດບັນດາມະຕິຄຳສັ່ງຂອງຝັກ
ແລະ ແຜນການ, ໂຄງການພັດທະນາ
ຂອງລັດຢູ່ແຕ່ລະຂັ້ນ ຕ້ອງຢູ່ບົນຜືນຖານ
ການສົມທົບລະຫວ່າງຮັບປະກັນການ
ຕົກລົງບັນຫາຕົວຈິງແບບໝູ່ຄະນະຢ່າງ
ເຂັ້ມງວດ ກັບການເຊີດຊຸບົດບາດນຳພາ
ຊື່ນຳ-ບັນຊາ ຂອງຜູ້ເປັນຫົວໜ້າ, ເຮັດ
ໃຫ້ທຸກຂະບວນການໄດ້ຮັບການກະຕຸ້ນ
ແລະ ຂັບເຄື່ອນຖືກທິດ, ຕໍ່ເນື່ອງ, ແຂງ
ແຮງ ແລະ ກ້າວສູ່ເປົ້າໝາຍທີ່ວາງອອກ.
ສືບຕໍ່ນຳພາພາລະກິດປ່ຽນແປງ

#ດອກຫຍ້າ

ໃໝ່ໄປສູ່ຈຸດໝາຍຢ່າງມີໄຊໃນຊຸມປີຕໍ່
ໜ້າ, ຍຶດໝັ້ນ ແລະ ເອກະພາບກັນ,
ສືບຕໍ່ບຸລະນະລະບອບປະຊາທິປະ
ໄຕປະຊາຊົນໃຫ້ສົມບູນຢູ່ງຊັ້ນ, ສ້າງ
ການຫັນປ່ຽນແຂງແຮງ ເລິກເຊິ່ງ
ແລະ ຮອບດ້ານເພື່ອກ້າວເດີນສູ່ສັງ
ຄົມນິຍົມ ໂດຍຖືເອົາວຽກງານປ້ອງ
ກັນຊາດ-ປ້ອງກັນຄວາມສະຫງົບ
ເປັນໜ້າທີ່ຜືນຖານ, ການພັດທະນາ
ແລະ ການແກ້ໄຂບັນຫາເສດຖະກິດ
ເປັນໜ້າທີ່ໃຈກາງ, ການພັດທະນາຊັບ
ພະຍາກອນມະນຸດ ແລະ ສະໜອງສີ
ມີແຮງງານແກ່ບັນດາໂຄງການພັດທະ
ນາເປັນໜ້າທີ່ແຖວໜ້າ, ການປັບປຸງ
ຄຸນນະພາບວຽກງານຝັກ-ຜະນິກງານ
ເປັນອັນຕັດສິນ ແນໃສ່ເຮັດໃຫ້ບັນດາ
ປະຖົມປັດໄຈກ້າວຂຶ້ນເດີນສູ່ສັງຄົມ
ນິຍົມທີ່ມີໃນປະຈຸບັນ ໄດ້ຮັບການ
ປັບປຸງຍົກລະດັບຢ່າງຕໍ່ເນື່ອງ ແລະ ສາ
ມາດກາຍເປັນອົງປະກອບສຳຄັນຜືນ
ຖານໃຫ້ແກ່ການກໍ່ຕົວ ແລະ ຂະຫຍາຍ
ຕົວ ຂອງຮູບແບບຜືນຖານເສດຖະ
ກິດ-ສັງຄົມ, ສັງຄົມນິຍົມໄລຍະຕົ້ນ,
ເຮັດໃຫ້ບັນດາຄຸນລັກສະນະອັນດີເລີດ
ຂອງລະບອບສັງຄົມນິຍົມຢູ່ປະເທດ
ເຮົາ ສະແດງອອກນັບມື້ຜືນເດັ່ນຂຶ້ນ
ເລື້ອຍໆໃນຊີວິດຕົວຈິງຂອງປະຊາ
ຊົນ ບົນຜືນຖານ 6 ເປົ້າໝາຍໃຫຍ່

- ເພື່ອສືບຕໍ່ປະຕິບັດແຜນພັດທະນາເສດ
ຖະກິດ-ສັງຄົມໃຫ້ຂະຫຍາຍຕົວຢ່າງ
ຕໍ່ເນື່ອງຄື:
1. ເສດຖະກິດແຫ່ງຊາດຂະ
ຫຍາຍຕົວຢ່າງຕໍ່ເນື່ອງ, ມີຄຸນນະພາບ,
ໝັ້ນທົ່ງ ແລະ ຍືນຍົງ ໂດຍຊຸກຍູ້ການ
ເຕີບໂຕເສດຖະກິດແຫ່ງຊາດ ໃຫ້ບັນ
ລຸ 4% ຂຶ້ນໄປ.
 2. ພັດທະນາຊັບພະຍາກອນ
ມະນຸດໃຫ້ມີຄຸນນະພາບສູງຂຶ້ນ ສາ
ມາດຕອບສະໜອງຄວາມຕ້ອງການ
ຂອງການພັດທະນາ, ມີຄວາມສາມາດ
ຄົ້ນຄວ້າ ແລະ ນຳໃຊ້ວິທະຍາສາດ-ເຕັກ
ໂນໂລຊີ ເພື່ອຍົກສູງປະສິດທິພາບ ແລະ
ສ້າງມູນຄ່າເພີ່ມການຜະລິດ ແລະ ການ
ບໍລິການ.
 3. ຍົກລະດັບຊີວິດການເປັນ
ຢູ່ທາງດ້ານວັດຖຸ ແລະ ຈິດໃຈຂອງ
ປະຊາຊົນໃຫ້ດີຂຶ້ນເທື່ອລະກ້າວ.
 4. ການປົກປັກຮັກສາສິ່ງ
ແວດລ້ອມໃຫ້ມີຄວາມສົມດຸນ ແລະ
ຫລຸດຜ່ອນຄວາມສ່ຽງຈາກໄພພິບັດ
ທາງທຳມະຊາດ.
 5. ສ້າງຜືນຖານໂຄງລ່າງທີ່ມີ
ຄວາມເຂັ້ມແຂງ, ນຳໃຊ້ທຳແຮງ, ກາ
ລະໂອກາດຈາກທີ່ຕັ້ງພູມສາດຂອງປະ
ເທດ, ເຂົ້າຮ່ວມຂະບວນການຮ່ວມມື
ແລະ ການເຊື່ອມໂຍງກັບພາກພື້ນ ແລະ
ສາກົນຢ່າງເປັນເຈົ້າການ.
 6. ຄຸ້ມຄອງ-ບໍລິຫານລັດ ໃຫ້
ມີປະສິດທິພາບ, ສັງຄົມມີຄວາມສະ
ເໝີພາບ, ຍຸຕິທຳ ແລະ ໄດ້ຮັບການປົກ
ປ້ອງ ຕາມທິດການປົກຄອງດ້ວຍກົດ
ໝາຍທີ່ສັກສິດ ແລະ ເຂັ້ມງວດ.



ມູນເຊື້ອ 8 ມືນາ

ກຸຫລາບ ເມືອງໃຕ້

❖ ພິຕາເວັນຝຸງຝ້າ
ລັດສະໝີສວຍງາມ
ປວງປະຊາໂຮມເຕົ້າ
112 ປີທີ່ຍາດໄດ້

❖ ຫລາຍປີຍິງຜ່ານຂ້າມ
ກາຍຊົ່ວໂມງທຳການ
ຍິງຈຳໃຈບິນກັມ
ໝົດຜະລັງຕອບຕ້ານ

❖ ຍິງ “ແດນມາກ” ແມ່ນເຄົ້າ
ເປັນຄົນນຳພາບຸກ
8 ມືນາ 1910 ນາງໄດ້
ກຳເນີດສັງກາດກ້ອງ

❖ ຄຳວ່າ “ແມ່” ຊື່ຊັ້ນ
ໂລກາແພງຫອມຮັກ
ຮັກຫອມຮຽງໂຮມເຕົ້າ
ຫາສິ່ງແທນປຽບມີໄດ້

❖ ຄວາມທຸກຄາກ່ອນນັ້ນ
ປະຈຸບັນຍິງມີ
ຄວາມສະເໝີໂດຍດ້າມ
ທັງການງານໜ້າທີ່ຜ່ອມ

ຜົນແຜ່ນປັດຕະຜົ
ເບິ່ງປະກາຍຍາມເຊົ້າ
ໂລກາສະຫລອງໃຫຍ່
ມີໄຊກ້າສະຫງ່າງາມ

ເຂົາຂົ່ມແຮງງານ
ຖ່ວງດົງຄຳແຮງໄວ້
ຈົນນຳຕາໄຫລຫລັງ
ມີຫານກ້າຕໍ່ເຂົາ

ພາເບີກວິລະກຳ
ຊ່ວຍຖາມແຮງງານຈ້າງ
ຊົງໄຊຊະນະໃຫຍ່
ໂລກາຍ້ອງຊີນຊົມ

ສະຕິເກັ່ງເຫລືອຄະນາ
ຍົກຍໍຖະໜອມຜ່ອມ
ຍິງປຸນປານແວ່ນ
ຄຸນເຈົ້າຄຳຍິງ ນັ້ນນາ

ເສີມສິ່ງຄວາມດີ
ສິດສຽງເສລີຜ່ອມ
ທຽມຊາຍທຸກຢ່າງ
ໂລກາຮູ້ທົ່ວເຖິງ ທ່ານເອີຍ!



ສຸກສະບາຍຫາຍໄລຄາ

ທ່ານເຄີຍມີບັນຫາຖ່າຍບໍ່ອອກ
ຫລື ອາຈົມແກ່ນ ຈົນເຮັດໃຫ້ຖ່າຍລຳ
ບາກຕ້ອງນັ່ງຢູ່ໃນຫ້ອງນ້ຳເປັນຊົ່ວໂມງ
ບໍ່? ເຊິ່ງບັນຫາມັກເກີດຈາກລະບົບ
ຢ່ອຍອາຫານ; ສະນັ້ນ, ໃນຄໍລຳສຸກສະ
ບາຍຫາຍໄລຄາສະບັບນີ້, ເຮົາມີວິທີ
ຊ່ວຍໃຫ້ລະບົບຢ່ອຍອາຫານເຮັດ
ວຽກໄດ້ຢ່າງເປັນປົກກະຕິ ໂດຍສະ
ເພາະການຂັບຖ່າຍຕອນເຊົ້າຂອງ
ທຸກໆມື້ດ້ວຍ 5 ວິທີທີ່ຢາກແນະນຳ
ໃຫ້ໄດ້ລອງດັ່ງຕໍ່ໄປນີ້:

1. ຕື່ມນ້ຳທັນທີຫລັງຈາກ
ຕື່ມນອນ: ເພື່ອກະຕຸ້ນການຂັບຖ່າຍຂອງ
ລຳໄສ້ໃນຕອນເຊົ້າ ແນະນຳໃຫ້ຕື່ມນ້ຳ
1 ຈອກ ທັນທີຫລັງຈາກຕື່ມນອນ ເຊິ່ງ
ໝາຍຄວາມວ່າຕື່ມນ້ຳກ່ອນທີ່ຈະລ້າງ
ໜ້າ ແລະ ຖູແຂ້ວ ວິທີນີ້ແມ່ນການລ້າງ
ລຳໄສ້ທີ່ດີ ເພາະການຕື່ມນ້ຳໃນຊ່ວງເວ
ລາທ້ອງວ່າງ ຈະເປັນການທຳຄວາມ
ສະອາດລຳໄສ້ ແລະ ກະຕຸ້ນລຳໄສ້ຕາມ
ທຳມະຊາດ ເຮັດໃຫ້ຂັບຖ່າຍເປັນປົກ
ກະຕິ ທັງຍັງເປັນການລ້າງສານພິດ ຫລື
ສິ່ງເສດເຫຼືອທີ່ຕິດຄ້າງໃນຮ່າງກາຍ
ນຳອີກ.
2. ຕື່ມນ້ຳອຸ່ນປະສົມນ້ຳໝາກ
ນາວ: ແນະນຳໃຫ້ຕື່ມຕອນເຊົ້າເວ
ລາທີ່ທ້ອງວ່າງ ຈະຊ່ວຍກະຕຸ້ນການຂັບ
ຖ່າຍໄດ້ດີ ເນື່ອງຈາກນ້ຳນາວຈະກະຕຸ້ນ
ໃຫ້ລຳໄສ້ໃຫ້ເກີດການບີບຮັດ ແລະ
ຖ້າຕື່ມນ້ຳອຸ່ນປະສົມນ້ຳໝາກນາວ ຈະ
ຊ່ວຍກະຕຸ້ນໃຫ້ລຳໄສ້ເຮັດວຽກໄດ້ດີ

ກະຕຸ້ນການຂັບຖ່າຍດ້ວຍວິທີງ່າຍໆ

ສາວແວ່ນ



- ຂຶ້ນຕື່ມອີກ.
3. ຕື່ມນົມສົ້ມ: ການຕື່ມນົມ
ສົ້ມທີ່ມີປະໂຫຍດຕໍ່ການຂັບຖ່າຍແມ່ນ
ຊ່ວຍໄລຍະເວລາ 5-7 ໂມງເຊົ້າ ເພາະ
ລຳໄສ້ໃຫຍ່ກຳລັງເຮັດວຽກ ແລະ
ຄວນເລືອກຕື່ມນົມສົ້ມທີ່ບິມດ້ວຍຈຸ
ລິນຊີທຳມະຊາດຈະຊ່ວຍເຮັດໃຫ້ລະ
ບົບຢ່ອຍອາຫານເຮັດວຽກໄດ້ດີ ໂດຍ
ສະເພາະເພື່ອກະຕຸ້ນລະບົບຢ່ອຍອາ
ຫານໃນຕອນເຊົ້າເຊິ່ງຈະຊ່ວຍແກ້ໄຂ
ບັນຫາຖ່າຍຍາກໄດ້ເປັນຢ່າງດີ.
 4. ໂຍຕະປົາ: ສຳລັບທ່ານທີ່
ມັກອອກກຳລັງກາຍ ແນະນຳໃຫ້ເຮັດ
ຫລັ້ນໂຍຕະແບບເບົາໆໃນຕອນເຊົ້າ
ວິທີການນີ້ຊ່ວຍກະຕຸ້ນລະບົບຂັບຖ່າຍ
ໄດ້ ເນື່ອງຈາກວ່າໂຍຕະຊ່ວຍຜ່ອນ
ຄາຍກຳມຊັ້ນ ແລະ ປັບສົມດຸນໃນຮ່າງ
ກາຍ ທັງກະຕຸ້ນການເຮັດວຽກຂອງລຳ

- ໄສ້ນຳອີກ ດັ່ງນັ້ນ,
ຈຶ່ງຊ່ວຍໃຫ້ຂັບຖ່າຍສະດວກ.
5. ຂັບຖ່າຍໃນທຳນັ່ງທີ່
ຖືກຕ້ອງ ການນັ່ງໃນທຳທີ່ຖືກຕ້ອງສາ
ມາດຊ່ວຍກະຕຸ້ນການເຮັດວຽກຂອງ
ລຳໄສ້ໃນຕອນເຊົ້າ ທຳນັ່ງທີ່ເໝາະສົມ
ສຳລັບການຂັບຖ່າຍແມ່ນນັ່ງຢ່ອງຍໍ
ໂດຍທີ່ຫົວເຂົ້າຕ້ອງຢູ່ສູງກວ່າກະໂພກ
ແຕ່ເນື່ອງຈາກລັກສະນະຂອງຫ້ອງນ້ຳ
ທຳນັ່ງໃນການຂັບຖ່າຍຕ້ອງນັ່ງຕັ້ງສາກ
90 ອົງສາ ດັ່ງນັ້ນ, ແນະນຳໃຫ້ວາງຕັ້ງ
ມາຍອງຢູ່ທາງ ເພື່ອວາງຕີນ ແລະເພື່ອ
ໃຫ້ຫົວເຂົ້າຢູ່ສູງກວ່າກະໂພກ ໃນ
ມຸມ 35 ອົງສາ ແລະ ອຽງໄປທາງໜ້າ
ເລັກນ້ອຍ ທຳນັ່ງນີ້ຈະຊ່ວຍໃຫ້ຂັບຖ່າຍ
ງ່າຍຂຶ້ນ ຖ້າວ່າເປັນການກະຕຸ້ນການຂັບ
ຖ່າຍໃນຕອນເຊົ້າທີ່ຄວນທົດລອງ.
- ແຫຼ່ງຂໍ້ມູນ www.sanook.com

ກົດໝາຍວ່າດ້ວຍການຝຶ່ນຝູ ແລະ ການລົ້ມລະລາຍຂອງວິສາຫະກິດ (ສະບັບປັບປຸງ)

ຕໍ່ຈາກສະບັບກ່ອນ...

ມາດຕາ 32 (ໃໝ່) ຜູ້ຄວບຄຸມຊັບສິນ

ຜູ້ຄວບຄຸມຊັບສິນ ແມ່ນ ຜູ້ທີ່ໄດ້ຮັບອະນຸຍາດໃຫ້ເຄື່ອນໄຫວວິຊາຊີບໃນການຄວບຄຸມ, ຄຸ້ມຄອງ ແລະ/ຫຼື ບໍລິຫານຊັບສິນຂອງວິສາຫະກິດລູກໜີ້ ແລະ ຊຳລະສະສາງ ຕາມທີ່ໄດ້ກຳນົດໄວ້ໃນກົດໝາຍສະບັບນີ້.

ວິສາຫະກິດໃດໜຶ່ງ ກໍ່ສາມາດເຄື່ອນໄຫວໃຫ້ບໍລິການກ່ຽວກັບການຄວບຄຸມຊັບສິນໄດ້ ແຕ່ຕ້ອງມີຜູ້ຄວບຄຸມຊັບສິນສັງກັດຢູ່ໃນວິສາຫະກິດຕົນ.

ມາດຕາ 33 (ໃໝ່) ມາດຕະຖານ ແລະ ເງື່ອນໄຂຂອງຜູ້ຄວບຄຸມຊັບສິນ

ບຸກຄົນທີ່ຈະເປັນຜູ້ຄວບຄຸມຊັບສິນ ຕ້ອງມີມາດຕະຖານ ແລະ ເງື່ອນໄຂ ດັ່ງນີ້:

1. ມີລະດັບການສຶກສາດ້ານ ກົດໝາຍ, ການບັນຊີ, ການກວດສອບ ຫຼື ການບໍລິຫານທຸລະກິດ ຊັ້ນປະລິນຍາຕີຂັ້ນໄປ ແລະ ໄດ້ຜ່ານວຽກງານໃນດ້ານດັ່ງກ່າວ ຢ່າງໜ້ອຍສາມປີ;

2. ໄດ້ຜ່ານການຝຶກອົບຮົມວິຊາຊີບການຄວບຄຸມຊັບສິນ;

3. ບໍ່ແມ່ນຜະນົກງານ-ລັດຖະກອນ, ທະຫານ ຫຼື ເຕົາຫຼວດ ທີ່ຍັງປະຕິບັດໜ້າທີ່ຢູ່;

4. ບໍ່ເຄີຍຖືກລົງວິໄນໃຫ້ອອກຈາກລັດຖະການ ຫຼື ສານຕັດສິນລົງໂທດຕັດອິດສະລະພາບ ຍ້ອນການກະທຳຜິດໂດຍເຈດຕະນາ;

6. ມີສຸຂະພາບດີ.

ມາດຕາ 34 (ໃໝ່) ການອະນຸຍາດ ແລະ ບັນຊີຜູ້ຄວບຄຸມຊັບສິນ

ຜູ້ທີ່ມີຈຸດປະສົງເປັນຜູ້ຄວບຄຸມຊັບສິນ ໃຫ້ຍື່ນຄຳຮ້ອງຟ້ອມດ້ວຍເອກະສານຢັ້ງຢືນມາດຕະຖານ ແລະ ເງື່ອນໄຂ ຕາມທີ່ໄດ້ກຳນົດໄວ້ໃນມາດຕາ 33 ຂອງກົດໝາຍສະບັບນີ້ ຕໍ່ກະຊວງຍຸຕິທຳ ເພື່ອຝົຈາລະນາອະນຸ ຍາດ ເປັນຜູ້ຄວບຄຸມຊັບສິນ.

ກະຊວງຍຸຕິທຳ ຕ້ອງສ້າງບັນຊີຜູ້ຄວບຄຸມຊັບສິນ ເພື່ອເຜີຍແຜ່ໃຫ້ສັງຄົມ ແລະ ເປັນຂໍ້ມູນໃຫ້ສານ ໃນການຝົຈາລະນາແຕ່ງຕັ້ງຜູ້ຄວບຄຸມຊັບສິນໃຫ້ຮັບຜິດຊອບຄະດີຝື່ນຝູ ຫຼື ລົ້ມລະລາຍຂອງວິສາຫະກິດໃດໜຶ່ງ.

ມາດຕາ 35 (ປັບປຸງ) ສິດ, ໜ້າທີ່ ແລະ ຄວາມຮັບຜິດຊອບຂອງຜູ້ຄວບຄຸມຊັບສິນ

ຜູ້ຄວບຄຸມຊັບສິນ ມີ ສິດ ແລະ ໜ້າທີ່ ດັ່ງນີ້:

1. ກວດກາ, ລວບລວມ ແລະ ຂຶ້ນບັນຊີຊັບສິນທັງໝົດຂອງວິສາຫະກິດລູກໜີ້;

2. ສັງລວມໜີ້ຕ້ອງສົ່ງ ແລະ ໜີ້ຕ້ອງຮັບທັງໝົດຂອງວິສາຫະກິດລູກໜີ້ ພ້ອມທັງສ້າງບັນຊີລາຍຊື່ເຈົ້າໜີ້, ລູກໜີ້ ແລະ ຈຳນວນໜີ້ຕ້ອງສົ່ງ ແລະ ໜີ້ຕ້ອງຮັບ;

3. ກວດສອບສະຖານະທາງດ້ານການເງິນຂອງວິສາຫະກິດລູກໜີ້ ແລ້ວລາຍງານຕໍ່ສານ ແລະ ກອງປະຊຸມເຈົ້າໜີ້;

4. ຊ່ວຍວິສາຫະກິດລູກໜີ້ໃນການປະສານງານ, ຮ່າງ ແລະ ເຈລະຈາຂໍ້ສະເໜີແກ້ໄຂໜີ້ສິນສຳລັບການຝື່ນຝູວິສາຫະກິດຂະໜາດນ້ອຍ ແລະ ຈຸນລະວິສາຫະກິດ;

5. ມີຄຳເຫັນຕໍ່ແຜນຝື່ນຝູວິສາຫະກິດ ຫຼື ກະກຽມແຜນຝື່ນຝູວິສາຫະກິດ ຕາມການຮ້ອງຂໍຂອງວິສາຫະກິດລູກໜີ້ ຫຼື ເຈົ້າໜີ້ ລວມທັງການຊ່ວຍຊອກຫາແຫຼ່ງທຶນເພື່ອນຳໃຊ້ເຂົ້າໃນການຝື່ນຝູວິສາຫະກິດ;

6. ຕິດຕາມ ກວດກາ ການດຳເນີນທຸລະກິດຂອງວິສາຫະກິດລູກໜີ້ ຫຼື ຄຸ້ມຄອງ, ບໍລິຫານວິສາ ຫະກິດລູກໜີ້ ໃນກໍລະນີຜູ້ບໍລິຫານວິສາຫະກິດລູກໜີ້ ບໍ່ໄດ້ຮັບຄວາມເຊື່ອໝັ້ນ ຈົນກວ່າມີຜູ້ບໍລິຫານໃໝ່ປ່ຽນແທນ;

7. ຕົກລົງກ່ຽວກັບການນຳໃຊ້ຊັບສິນ ແລະ ການໃຊ້ຈ່າຍຂອງວິສາຫະກິດລູກໜີ້ ຕາມແຜນ ການທີ່ສານອະນຸມັດ;

8. ກວດກາສິດທວງ ແລະ ມູນຄ່າສິດທວງຂອງເຈົ້າໜີ້;

9. ສ້າງແຜນຊຳລະສະສາງຊັບສິນ ແລະ ໜີ້ສິນຂອງວິສາຫະກິດລູກໜີ້ໃນຄະດີລົ້ມລະລາຍ;

10. ສະເໜີສານ ຝົຈາລະນານຳໃຊ້ມາດຕະການ ເພື່ອປົກປັກຮັກສາຊັບສິນຂອງວິສາຫະກິດລູກໜີ້;

11. ຮຽກ ແລະ ກະກຽມຈັດກອງປະຊຸມເຈົ້າໜີ້;

12. ລາຍງານການເຄື່ອນໄຫວຂອງຕົນ ໃຫ້ສານ ແລະ ກອງປະຊຸມເຈົ້າໜີ້ ເປັນແຕ່ລະໄລຍະ;

13. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ຜູ້ຄວບຄຸມຊັບສິນ ຕ້ອງເຄື່ອນໄຫວວຽກງານຂອງຕົນ ດ້ວຍຄວາມເອົາໃຈໃສ່, ຄວາມບໍລິສຸດໃຈ, ຢູ່ພາຍໃຕ້ການຊີ້ນຳ ແລະ ຄຸ້ມຄອງຂອງສານ ແລະ ມີຄວາມຮັບຜິດຊອບຕໍ່ການເຄື່ອນໄຫວວຽກງານຂອງຕົນ ທີ່ລະເມີດກົດໝາຍ

ສະບັບນີ້ ແລະ ກົດໝາຍອື່ນ ຊຶ່ງພາໃຫ້ມີຄວາມເສຍຫາຍເກີດຂຶ້ນ ລວມທັງຖືກດຳເນີນຄະດີຕາມກົດໝາຍ.

ມາດຕາ 36 (ໃໝ່) ຄ່າແຮງງານ ແລະ/ຫຼື ຄ່າໃຊ້ຈ່າຍໃຫ້ແກ່ຜູ້ຄວບຄຸມຊັບສິນ

ຄ່າແຮງງານ ແລະ/ຫຼື ຄ່າໃຊ້ຈ່າຍໃຫ້ແກ່ຜູ້ຄວບຄຸມຊັບສິນ ເປັນຄວາມຮັບຜິດຊອບຂອງວິສາຫະກິດລູກໜີ້ ຕາມການກຳນົດຂອງສານ ບົນຝື່ນຖານການເຫັນດີຂອງກອງປະຊຸມເຈົ້າໜີ້.

 ພາກທີ IV ກອງປະຊຸມເຈົ້າໜີ້	 ມາດຕາ 37 (ປັບປຸງ) ການຮຽກປະຊຸມເຈົ້າໜີ້ ຜູ້ຝຶພາກສາທີ່ຖືກມອບໝາຍ ເປັນຜູ້ຮຽກປະຊຸມເຈົ້າໜີ້ຄັ້ງທຳອິດ ພາຍໃນເວລາ ສາມສິບວັນ ນັບແຕ່ວັນຖືກມອບໝາຍເປັນຕົ້ນໄປ ເພື່ອຝົຈາລະນາຮັບຮອງການແຕ່ງຕັ້ງຜູ້ຄວບຄຸມຊັບສິນ ລວມທັງຄ່າແຮງງານ ແລະ/ຫຼື ຄ່າໃຊ້ຈ່າຍໃຫ້ຜູ້ກ່ຽວ, ຕົກລົງໃຫ້ວິສາຫະກິດລູກໜີ້ຝື່ນຝູ ຫຼື ລົ້ມລະລາຍ, ການຄອບຄອງໂດຍວິສາຫະກິດລູກໜີ້, ການກວດກາການອ້າງສິດທວງໜີ້, ຈຳນວນໜີ້ ແລະ ບັນຫາອື່ນທີ່ສຳຄັນ. ກອງປະຊຸມເຈົ້າໜີ້ຄັ້ງຕໍ່ໄປ ສາມາດຮຽກປະຊຸມເວລາໃດກໍ່ໄດ້ ທີ່ເຫັນວ່າຈຳເປັນ ໂດຍຜູ້ຄວບຄຸມຊັບສິນ, ຄະນະກຳມະການເຈົ້າໜີ້ ຫຼື ເຈົ້າໜີ້ ຊຶ່ງມີມູນຄ່າໜີ້ສິນ ກວມເອົາຢ່າງໜ້ອຍ ໜຶ່ງສ່ວນສີ່ ຂອງຈຳນວນໜີ້ສິນທັງໝົດ ເພື່ອຝົຈາລະນາແຜນຝື່ນຝູວິສາຫະກິດ, ແຜນການຊຳລະສະສາງ ແລະ ບັນຫາອື່ນທີ່ສຳຄັນ. ໝາຍນັດ ແລະ ວາລະກອງປະຊຸມ ພ້ອມດ້ວຍເອກະສານທີ່ກ່ຽວຂ້ອງຕ້ອງສົ່ງໃຫ້ຜູ້ມີສິດ ແລະ ພັນທະເຂົ້າຮ່ວມກອງປະຊຸມເຈົ້າໜີ້ ຢ່າງໜ້ອຍ ສາມວັນ ກ່ອນວັນເປີດກອງປະຊຸມ. ກອງປະຊຸມເຈົ້າໜີ້ ຈະເປີດຂຶ້ນໄດ້ກໍ່ຕໍ່ເມື່ອມີເຈົ້າໜີ້ເຂົ້າຮ່ວມກອງປະຊຸມຫຼາຍກວ່າເຄິ່ງໜຶ່ງ ຊຶ່ງມີມູນຄ່າໜີ້ສິນກວມເອົາຢ່າງໜ້ອຍ ສອງສ່ວນສາມ ຂອງຈຳນວນໜີ້ສິນທັງໝົດ. ມາດຕາ 38 (ໃໝ່) ຜູ້ມີສິດ ແລະ ພັນທະ ເຂົ້າຮ່ວມກອງປະຊຸມເຈົ້າໜີ້ ຜູ້ມີສິດເຂົ້າຮ່ວມກອງປະຊຸມເຈົ້າໜີ້ ມີ ດັ່ງນີ້: 1. ຜູ້ມີສິດຮ້ອງຟ້ອງ ຕາມທີ່ໄດ້ກຳນົດໄວ້ໃນມາດຕາ 10 ຂອງກົດໝາຍສະບັບນີ້; 2. ຜູ້ຝຶພາກສາທີ່ຖືກມອບໝາຍ; 3. ຜູ້ຕາງໜ້າຜູ້ອອກແຮງງານ ຫຼື ສະຫະພັນກຳມະບານ. ຜູ້ມີພັນທະເຂົ້າຮ່ວມກອງປະຊຸມເຈົ້າໜີ້ ມີ ດັ່ງນີ້: 1. ຜູ້ຄວບຄຸມຊັບສິນ; 2. ເຈົ້າຂອງ ຫຼື ຜູ້ຕາງໜ້າວິສາຫະກິດລູກໜີ້ ຕາມການແຈ້ງຂອງຜູ້ຄວບຄຸມຊັບສິນ ຫຼື ເຈົ້າໜີ້. ມາດຕາ 39 (ປັບປຸງ) ສິດ ແລະ ໜ້າທີ່ຂອງກອງປະຊຸມເຈົ້າໜີ້ ກອງປະຊຸມເຈົ້າໜີ້ ມີ ສິດ ແລະ ໜ້າທີ່ ດັ່ງນີ້: 1. ຮັບຮອງການແຕ່ງຕັ້ງ ຫຼື ສະເໜີປ່ຽນແທນ ຜູ້ຄວບຄຸມຊັບສິນ ລວມທັງຝົຈາລະນາຄ່າແຮງງານ ແລະ/ຫຼື ຄ່າໃຊ້ຈ່າຍ ໃຫ້ຜູ້ກ່ຽວ; 2. ກວດກາການອ້າງສິດທວງໜີ້ຂອງເຈົ້າໜີ້ ແລະ ຈຳນວນໜີ້; 3. ຮັບຮອງການຈັດແບ່ງປະເພດເຈົ້າໜີ້ ແລະ ຈຳນວນໜີ້ ເປັນຕົ້ນເຈົ້າໜີ້ທີ່ມີການຄ້າປະກັນ, ເຈົ້າໜີ້ບໍ່ມີການຄ້າປະກັນ, ຜູ້ອອກແຮງງານ; 4. ຮັບຮອງບັນຊີຊັບສິນ ແລະ ໜີ້ສິນຂອງວິສາຫະກິດລູກໜີ້; 5. ຮັບຝັງການລາຍງານຂອງຜູ້ຄວບຄຸມຊັບສິນ ແລະ ຜູ້ຕາງໜ້າວິສາຫະກິດລູກໜີ້ກ່ຽວກັບສະຖານະທາງດ້ານການເງິນ ແລະ ສະພາບການດຳເນີນທຸລະກິດ; 6. ຝົຈາລະນາໃຫ້ວິສາຫະກິດລູກໜີ້ ຝື່ນຝູ ຫຼື ລົ້ມລະລາຍ ລວມທັງການຄອບຄອງວິສາຫະກິດໂດຍວິສາຫະກິດລູກໜີ້; 7. ຕົກລົງໃຫ້ຂາຍກິດຈະການຂອງວິສາຫະກິດລູກໜີ້ ສ່ວນໃດສ່ວນໜຶ່ງ ຫຼື ທັງໝົດ; 8. ຕິດຕາມ ກວດກາ ການເຄື່ອນໄຫວທຸລະກິດຂອງວິສາຫະກິດລູກໜີ້ ແລະ ການເຄື່ອນ ໄຫວຂອງຜູ້ຄວບຄຸມຊັບສິນ; 9. ຮັບຮອງຂໍ້ສະເໜີແກ້ໄຂໜີ້ສິນ, ແຜນຝື່ນຝູວິສາຫະກິດ ຫຼື ແຜນຊຳລະສະສາງ; 10. ຄັດຄ້ານການຊື້ຂາດຊັບສິນໃດໜຶ່ງຂອງວິສາຫະກິດລູກໜີ້; 11. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ. ມາດຕາ 40 (ປັບປຸງ) ມະຕິກອງປະຊຸມເຈົ້າໜີ້ ມະຕິກອງປະຊຸມເຈົ້າໜີ້ ຈະມີຜົນໃຊ້ໄດ້ກໍ່ຕໍ່ເມື່ອຫາກໄດ້ຮັບຄະແນນສຽງສ່ວນຫຼາຍຂອງເຈົ້າໜີ້ທີ່ເຂົ້າຮ່ວມກອງປະຊຸມ ຊຶ່ງມີມູນຄ່າໜີ້ສິນ ກວມເອົາຢ່າງໜ້ອຍ ສອງສ່ວນສາມ ຂອງຈຳນວນໜີ້ສິນທັງໝົດ. ຖ້າເຈົ້າໜີ້ໃດໜຶ່ງ ຫາກເຫັນວ່າມະຕິກອງປະຊຸມເຈົ້າໜີ້ ສ້າງຄວາມອັບ
--	---

ປະໂຫຍດໃຫ້ແກ່ຕົນ ກໍ່ມີສິດສະເໜີຕໍ່ສານ ເພື່ອຝົຈາລະນາຕັດສິນລົບລ້າງມະຕິດັ່ງກ່າວ ແລ້ວສະເໜີໃຫ້ກອງປະຊຸມເຈົ້າໜີ້ຝົຈາລະນາຄືນ ໃໝ່ກ່ຽວກັບບັນຫາດັ່ງກ່າວ.

ມະຕິກອງປະຊຸມເຈົ້າໜີ້ ມີຜົນບັງຄັບປະຕິບັດຕໍ່ເຈົ້າໜີ້ທຸກຄົນ.

ມາດຕາ 41 (ປັບປຸງ) ຮູບການຕົກລົງຂອງກອງປະຊຸມເຈົ້າໜີ້

ກອງປະຊຸມເຈົ້າໜີ້ ສາມາດຕົກລົງໃຫ້ວິສາຫະກິດລູກໜີ້ ດຳເນີນຕາມຮູບການໃດໜຶ່ງ ດັ່ງນີ້:

1. ການຝື່ນຝູວິສາຫະກິດ;

2. ການລົ້ມລະລາຍ;

3. ການຂາຍກິດຈະການສ່ວນໃດໜຶ່ງ ຫຼື ທັງໝົດ.

ທຸກການຕົກລົງຂອງກອງປະຊຸມເຈົ້າໜີ້ ຕ້ອງສະເໜີໃຫ້ສານຮັບຮອງ.

ມາດຕາ 42 (ໃໝ່) ຄະນະກຳມະການເຈົ້າໜີ້

ໃນກໍລະນີວິສາຫະກິດລູກໜີ້ ເປັນວິສາຫະກິດຂະໜາດໃຫຍ່ ຫຼື ມີເຈົ້າໜີ້ຫຼາຍຄົນ ກອງປະຊຸມເຈົ້າໜີ້ ສາມາດແຕ່ງຕັ້ງຄະນະກຳມະການເຈົ້າໜີ້ ທີ່ປະກອບດ້ວຍສະມາຊິກ ສາມ ຫາ ຫ້າ ຄົນ ຊຶ່ງແມ່ນເຈົ້າໜີ້ ຫຼື ບຸກຄົນອື່ນ ເພື່ອຕາງໜ້າໃຫ້ແກ່ເຈົ້າໜີ້ ໃນການປົກປ້ອງສິດ ແລະ ຜົນປະໂຫຍດຂອງເຈົ້າໜີ້, ຊຸກຍູ້, ຕິດຕາມ ແລະ ກວດກາ ການປະຕິບັດມະຕິກອງປະຊຸມເຈົ້າໜີ້.

ມາດຕາ 43 (ໃໝ່) ສິດ ແລະ ໜ້າທີ່ຂອງຄະນະກຳມະການເຈົ້າໜີ້

ຄະນະກຳມະການເຈົ້າໜີ້ ມີ ສິດ ແລະ ໜ້າທີ່ ດັ່ງນີ້:

1. ກວດກາ ຊັບສິນ, ໜີ້ສິນ, ສະຖານະທາງດ້ານການເງິນ ແລະ ຄວາມສາມາດໃນການສືບຕໍ່ດຳເນີນທຸລະກິດຂອງວິສາຫະກິດລູກໜີ້;

2. ຕິດຕາມ ແລະ ກວດກາ ການເຄື່ອນໄຫວທຸລະກິດຂອງວິສາຫະກິດລູກໜີ້ ແລະ ການເຄື່ອນ ໄຫວຂອງຜູ້ຄວບຄຸມຊັບສິນ;

3. ຕິດຕາມ ແລະ ກວດກາ ການຄຸ້ມຄອງ ແລະ ການນຳໃຊ້ຊັບສິນຂອງວິສາຫະກິດລູກໜີ້;

4. ຕິດຕາມ ແລະ ກວດກາ ການຊຳລະສະສາງ;

5. ຮຽກເປີດກອງປະຊຸມເຈົ້າໜີ້;

6. ມີຄຳເຫັນຕໍ່ແຜນຝື່ນຝູວິສາຫະກິດ ຫຼື ແຜນຊຳລະສະສາງ ທີ່ວິສາຫະກິດລູກໜີ້ ແລະ/ຫຼື ຜູ້ຄວບຄຸມຊັບສິນສະເໜີ ແລະ ສະເໜີແຜນຝື່ນຝູວິສາຫະກິດຂອງຕົນ;

7. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມການມອບໝາຍຂອງກອງປະຊຸມເຈົ້າໜີ້.

 ພາກທີ V ການຝື່ນຝູວິສາຫະກິດ

ມາດຕາ 44 (ໃໝ່) ການສືບຕໍ່ດຳເນີນທຸລະກິດຂອງວິສາຫະກິດລູກໜີ້

ພາຍຫຼັງມີຄຳສັ່ງເປີດການຝົຈາລະນາຄະດີຝື່ນຝູ ຫຼື ກອງປະຊຸມເຈົ້າໜີ້ ມີມະຕິໃຫ້ຝື່ນຝູວິສາຫະກິດແລ້ວ ວິສາຫະກິດລູກໜີ້ ສາມາດສືບຕໍ່ດຳເນີນທຸລະກິດຂອງຕົນ ດ້ວຍຮູບການຄອບຄອງໂດຍວິສາຫະກິດລູກໜີ້ ຫຼື ການຄອບຄອງ ແລະ ບໍລິຫານໂດຍຜູ້ຄວບຄຸມຊັບສິນ ຫຼື ຜູ້ອື່ນ ທີ່ໄດ້ຮັບການແຕ່ງຕັ້ງຈາກສານ ຕາມການສະເໜີຂອງ ຄະນະກຳມະການເຈົ້າໜີ້ ຫຼື ກອງປະຊຸມເຈົ້າໜີ້ ໃນກໍລະນີເຈົ້າໜີ້ ບໍ່ເຊື່ອໝັ້ນໃຫ້ວິສາຫະກິດລູກໜີ້ ບໍລິຫານທຸລະ ກິດຕໍ່ໄປ.

ໃນກໍລະນີວິສາຫະກິດລູກໜີ້ ຫາກເປັນຜູ້ຄອບຄອງ ແລະ ບໍລິຫານທຸລະກິດ ທຸກການເຄື່ອນໄຫວດຳເນີນທຸລະກິດທີ່ມີຄວາມສຳຄັນ ຊຶ່ງອາດກະທົບຕໍ່ຄວາມສາມາດຊຳລະໜີ້ ຫຼື ການຫຼຸດມູນຄ່າຊັບສິນລົງ ຕ້ອງໄດ້ຂໍອະນຸມັດຈາກຜູ້ຄວບຄຸມຊັບສິນ ແລະ ຕ້ອງລາຍງານໃຫ້ສານ.

ບໍ່ອະນຸຍາດໃຫ້ວິສາຫະກິດລູກໜີ້ ມີການກະທຳໃດໜຶ່ງ ດັ່ງນີ້:

1. ຊຸກເຊື່ອງຊັບສິນຂອງວິສາຫະກິດລູກໜີ້ ດ້ວຍຮູບການຕ່າງໆ;

2. ຊຳລະໜີ້ສິນທີ່ບໍ່ມີການຄ້າປະກັນ, ຍົກເວັ້ນໜີ້ສິນທີ່ເກີດຂຶ້ນຫຼັງການຄວບຄຸມຊັບສິນ, ຊຳລະເງິນເດືອນ ຫຼື ຄ່າແຮງງານຂອງຜູ້ອອກແຮງງານ, ຄ່າແຮງງານ ແລະ/ຫຼື ຄ່າໃຊ້ຈ່າຍໃຫ້ຜູ້ຄວບຄຸມຊັບສິນ;

3. ສະລະສິດ ຫຼື ບໍ່ທວງສິດຕໍ່ໜີ້ຕ້ອງຮັບ;

4. ປ່ຽນແປງໜີ້ທີ່ບໍ່ມີການຄ້າປະກັນ ເປັນໜີ້ທີ່ມີການຄ້າປະກັນທັງໝົດ ຫຼື ບາງສ່ວນ.

ຖ້າເຈົ້າໜີ້, ຜູ້ຄວບຄຸມຊັບສິນ ຫາກເຫັນວ່າຜູ້ບໍລິຫານວິສາຫະກິດລູກໜີ້ ບໍ່ມີຄວາມສາມາດທີ່ຈະດຳເນີນທຸລະກິດ ຫຼື ມີການກະທຳ ຕາມຂໍ້ 1 ຫາ ຂໍ້ 4 ຂອງມາດຕານີ້ ກໍ່ມີສິດສະເໜີໃຫ້ສານ ຝົຈາລະນາຕັດສິນປົດຜູ້ກ່ຽວແລ້ວ ແຕ່ງຕັ້ງຜູ້ໃໝ່ແທນ ພ້ອມທັງຮັບຜິດຊອບຕໍ່ຄວາມເສຍຫາຍ ຫຼື ຖືກດຳເນີນຄະດີຕາມແຕ່ລະກໍລະນີ.

ມາດຕາ 45 (ໃໝ່) ການຍົກເລີກ ຫຼື ການສືບຕໍ່ສັນຍາ

ສັນຍາ ທີ່ເຮັດຂຶ້ນກ່ອນມີຄຳສັ່ງເປີດການຝົຈາລະນາຄະດີຝື່ນຝູ ລະຫວ່າງວິສາຫະກິດລູກໜີ້ກັບຄູ່ຮ່ວມທຸລະກິດອື່ນ ທີ່ຍັງບໍ່ທັນປະຕິບັດເຕັມສ່ວນ

ອ່ານຕໍ່ສະບັບຫນ້າ...



ປະທານາທິບໍດີ ສ.ອາເມລິກາ ລົງນາມຄໍາສັ່ງກ່ຽວກັບ ກົດໝາຍຫລຽນດິຈິຕອນ

ນາກ ເມືອງມະໂນ



ອີງຕາມການລາຍງານຂ່າວ ເມື່ອວັນທີ 9 ມີນາຜ່ານມາ ໃຫ້ຮູ້ວ່າ: ທ່ານ ໂຈ ໄບເດັນ ປະທານາທິບໍດີສະຫະລັດອາເມລິກາ ໄດ້ລົງນາມໃນຄໍາສັ່ງບໍລິຫານທີ່ຄາດວ່າຈະຍາວນານກ່ຽວກັບສະກຸນເງິນດິຈິຕອນ ເຖິງວ່າຈະມີຄວາມກັງວົນວ່າຄໍາສັ່ງດັ່ງກ່າວອາດຈະມີຜົນກະທົບດ້ານກົດລະບຽບໃນອຸດສາຫະກຳຫລຽນດິຈິຕອນກໍຕາມ ແຕ່ເນື່ອງຈາກວ່າເນື້ອໃນແມ່ນເປັນໄປໃນທາງບວກ ດັ່ງນັ້ນ, ປັດຈຸບັນນີ້ເບິ່ງຄືວ່າຈະສຸມໃສ່ການປະສານງານ ແລະ ສົມທົບກັນຢ່າງແໜ້ນແຟ້ນຈາກບັນດາກົມກອງພາຍໃນໃຫ້ມີຄວາມເປັນເອກະພາບ. ຄໍາສັ່ງດັ່ງກ່າວໄດ້ອະທິບາຍ

ເຖິງ 6 ຂົງເຂດທີ່ສໍາຄັນທີ່ລັດຖະບານກາງມີສ່ວນກ່ຽວຂ້ອງຕໍ່ລະບົບນິເວດຊັບສິນດິຈິຕອນຄື: ການປົກປ້ອງຜູ້ບໍລິໂພກ ແລະ ນັກລົງທຶນ, ສະຖຽນລະພາບທາງດ້ານການເງິນ, ການລວມຕົວທາງດ້ານການເງິນ, ນະວັດຕະກຳທີ່ຮັບຜິດຊອບ, ຄວາມເປັນຜູ້ນໍາດ້ານການເງິນທົ່ວໂລກຂອງສະຫະລັດອາເມລິກາ ແລະ ຕ້ານການເຄື່ອນໄຫວທາງການເງິນທີ່ຜິດກົດໝາຍ.

ກົມຄັງເງິນຈະນໍາພາການພັດທະນາຄໍາແນະນໍາດ້ານນະໂຍບາຍເພື່ອຫລຸດຜ່ອນຄວາມສ່ຽງທັງລະບົບ ແລະ ຜູ້ບໍລິໂພກທີ່ກ່ຽວຂ້ອງກັບຊັບສິນດິຈິຕອນ ແລະ ສະພາຄວາມໝັ້ນຄົງທາງ

ດ້ານການເງິນ ແລະ ການຄຸ້ມຄອງແມ່ນຮັບຜິດຊອບສໍາລັບການປະເມີນຄວາມສ່ຽງທົ່ວໂລກ ແລະ ພາຍໃນປະເທດ ທັງເນັ້ນໜັກກ່ຽວກັບຊ່ອງວ່າງນະໂຍບາຍທີ່ບໍ່ເໝາະສົມ ຄຽງຄູ່ກັບບັນຫາຄວາມໝັ້ນຄົງແຫ່ງຊາດ ແລະ ການຕໍ່ສູ້ຕ້ານການເງິນທີ່ຜິດກົດໝາຍຈະກາຍເປັນບັນຫາຂອງລັດຖະບານ.

ທັງນີ້, ທຸກພາກສ່ວນທີ່ກ່ຽວຂ້ອງແມ່ນສຸມໃສ່ການປະສານງານທີ່ບໍ່ເຄີຍມີມາກ່ອນໃນອຸດສາຫະກຳສະກຸນເງິນດິຈິຕອນ.

ແຫລ່ງຂ່າວ:

siamblockchain.com



ສໍາເລັດກອງປະຊຸມສະພາປະຊາຊົນ ແຫ່ງຊາດຈີນ ຄັ້ງທີ 5 ສະໄໝທີ XIII

ນາງ ປາກາລັກ ພິມມິໄຊ

ຕີນ ປະຈຳຈີນ ກ່າວວ່າ: “ໃນຫລາຍປີມື້ງມານີ້, ຈີນໄດ້ສະແດງໃຫ້ເຫັນລັກສະນະຍືນຍົງ ແລະ ຄວາມໝັ້ນໃຈທີ່ສູງໃນຫລາຍຂົງເຂດ, ຕົວເລກຫລາຍໂຕໃນບົດລາຍງານຂອງລັດຖະບານຈີນໄດ້ສ້າງແສງໃຫ້ເຫັນເຖິງເປົ້າໝາຍທີ່ຕ້ອງບັນລຸໃນໄລຍະສັ້ນ ແລະ ບ່ອນທີ່ຕ້ອງປັບປຸງໃນຕໍ່ໜ້າຢ່າງແທ້ຈິງ ແລະ ພາວະວິໄສ. ຂ້າພະເຈົ້າເຊື່ອໝັ້ນວ່າ, ລັດຖະບານຈີນພວມເດີນຕາມເສັ້ນທາງທີ່ຖືກຕ້ອງທີ່ສຸດ.”

ບົດລາຍງານວຽກງານລັດຖະບານຈີນ ໄດ້ກໍານົດເປົ້າໝາຍການພັດທະນາຕົ້ນຕໍໃນປີນີ້ ເປັນຕົ້ນມີລວມຍອດຜະລິດຕະພັນພາຍໃນປະເທດ (GDP) ຈະເພີ່ມຂຶ້ນປະມານ 5,5%, ການປະກອບອາຊີບໃນຕົວເມືອງຈະເພີ່ມຂຶ້ນຫລາຍກວ່າ 11 ລ້ານຄົນ ແລະ ອື່ນໆ. ຕໍ່ກັບເລື່ອງນີ້, ສະຫາຍ ຊິດຮາສ ຊາ

ເຕີຈິ ຜູ້ປະສານງານລະບົບອົງການ ສປຊ ປະຈຳຈີນກ່າວວ່າ: “ບົດລາຍງານໄດ້ສະແດງໃຫ້ເຫັນເຖິງນະໂຍບາຍສາທາລະນະທີ່ເຂັ້ມແຂງຂອງຈີນ, ໃນຂະນະທີ່ຕ້ານກັບພະຍາດໂຄວິດ-19 ຢ່າງມີປະສິດທິຜົນ, ຈີນຍັງໄດ້ຮັບປະກັນການພັດທະນາຂອງເສດຖະກິດ-ສັງຄົມມີທ່າອ່ຽງທີ່ດີສົມຄວນ.”

ປີ 2021, ຈີນໄດ້ປະກາດຢ່າງເຄັ່ງຄັມຕໍ່ທົ່ວໂລກວ່າ: ບັນລັບລ້າງຄວາມທຸກຍາກຂອງຈີນໄດ້ຮັບໄຊຊະນະຢ່າງຮອບດ້ານ ແລະ ຈະເລີ່ມຫັນໄປສູ່ການຊຸກຍູ້ການສ້າງຊືນນະບົດໃຫ້ຈະເລີນຢ່າງຮອບດ້ານ. ສະຫາຍ ມັດແຕວ ມາຊິຊິວ ຜູ້ຕາງໜ້າກອງທຶນພັດທະນາກະສິກຳສາກົນ ກ່າວວ່າ: “ຫວັງວ່າຈີນຈະໄດ້ຮັບຜົນງານຫລາຍກວ່າເກົ່າໃນວຽກງານສ້າງຊືນນະບົດໃຫ້ຈະເລີນ”.

ແຫລ່ງຂ່າວ: CRI





ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

- 1 ຊ່ອງ ທຸລະ 1
- 2 ອອກອາທິດທຸກວັນອາທິດ
- 3 ຕອນທຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”

- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103,7 Mhz AM 6130 Khz



ຢາກຮູ້ສະພາບ ແລະ ການເຄື່ອນໄຫວໃນຂົງເຂດນີ້ຕື່ມຍັດ ຕ້ອງອ່ານຫນັງສືພິມ, ຝັ່ງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍ່ດໍາເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຂົ້າເຮັດທຸລະກຳທາງການເງິນ ຈະບໍ່ແມ່ນເລື່ອງຍາກອີກຕໍ່ໄປ ແອັບ LDB Trust ມີທາງການເພີ່ມທຸລະກຳທາງການເງິນ ໂດຍບໍ່ຕ້ອງເຂົ້າໄປທະນາຄານ ເຊັ່ນ: ກວດສອບເງິນ, ຮີບເງິນ, ຊື້-ຂາຍຄ່າໄຟຟ້າ, ການຮວບຮວມລາຍ, ຊື້-ຂາຍໂທລະສັບ ແລະ ນິລະທິດອື່ນໆ.

ສະດວກ..ສະບາຍ

ສະໜັກງ່າຍ..ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play | Download on the App Store

ໂທລະສັບ: 1698

www.ldblao.la